




## رام سنگریج (۱۹۰۶-۱۹۸۰ء)



دانڈی مارچ



سنھال خاندان



میل کال (مل شروع ہونے کا اشارہ)

بنگال کے ایک مشہور سنگ تراش تھے۔ ان کا فن بنگال کے دلت اور ادی واسی سماج کی طرزِ زندگی سے ترغیب یا فتہ دکھائی دیتا ہے۔ انھیں بچپن سے ہی اردوگرد کے مقامی مصوروں، مجسمہ سازوں کے کاموں کا مشاہدہ کر کے خود چھوٹے چھوٹے فن پارے تخلیق کرنے کا شوق تھا۔ آگے چل کر ان کے تخلیق کردہ مجسمے، ان کے موضوعات اور طرز کی وجہ سے بہت ہی الگ اور خصوصیت سے بھر پور ثابت ہوئے۔ اس زمانے میں تخلیق کیے جانے والے مجسمے خاص طور پر دیوی دیوتاؤں کے اور سیاسی لیدروں کے ہوتے تھے لیکن ۱۹۳۸ء میں انہوں نے سنھال (ایک ادی واسی جماعت) کسان خاندان کے مجسمے تخلیق کر کے اس رواج کو ترک کرنے کی ابتداء کی۔ انہوں نے محنت کش لوگوں کی زندگی میں موجود خوب صورتی اپنے مجسموں سے ظاہر کرنے کی کوشش کی۔

۱۹۵۶ء میں شانتی سنگتین میں بنایا گیا میل کال (Mill call) مجسمہ بہت ہی اہم مانا جاتا ہے۔ میل شروع ہونے کا اشارہ (سائز) سن کرتیزی اور جلد بازی سے چلنے والی خواتین اور ان کے پیچھے دوڑ کر آنے والے بچے اس مجسمے میں دکھائی دیتے ہیں۔ خواتین کے چلنے کی

رفقار اور بچوں کے دوڑنے کو بہت ہی خوب صورت طریقے سے مجسمے میں ظاہر کیا گیا ہے۔ اس تیز رفقاری میں اڑنے والی دھول کی موجودگی بھی مجسمے میں ہمیں محسوس ہوتی ہے۔

ان کا طرز جامبھا پھرا اور سینٹ استعمال کر کے مجسمے کی تخلیق کرنا تھا۔


### نارائن شری دھربندرے (۱۹۹۰ - ۱۹۹۲ء)



قدرتی منظر



بناو سنگھار (پارل)



کانٹا

نارائن شری دھربندرے کی پیدائش اندوں میں ہوئی۔ ایک نیچرل مصوّر کے طور پر انہوں نے خوب نام کیا۔ ان کی تصاویر میں رنگوں کا استعمال سب سے اہم خصوصیت مانی جاتی ہے۔ بندرے کو پورے بھارت میں اور مختلف ملکوں میں گھومنے کا شوق ہونے کی وجہ سے ان کے فن میں بھارتی اور مغربی طرز کا انوکھا سُنگم نظر آتا ہے۔ ان کی تصاویر میں اس سے قبل ہم نے دیکھی ہوئی تاثریت، کیوبزم طرز کا استعمال ہمیں دکھائی دیتا ہے۔ انہوں نے مختلف ذرائع اور طرز کا استعمال کر کے مصوری میں کئی تجربات کیے۔ کسی ایک طرح کے طرز یا موضوع سے چپک کر رہنا انھیں منظور نہ تھا۔ روزمرہ زندگی میں پیش آنے والے واقعات سے لے کر تجیدی موضوعات تک انہوں نے مختلف تصاویر بنائیں۔ ان کی تصاویر میں اکثر ایک پرسکون ماحول کا تاثر نظر آتا ہے۔ ۱۹۹۲ء میں انھیں پدم بھوشن، کے اعزاز سے نواز گیا تھا۔

### دینانا تھ دامودر دلال (۱۹۷۱ - ۱۹۹۲ء)



عوام سے لے کر خواص تک کے ہر دلعزیز اور کتابوں کے سروق، تصویری کہانیاں، کارٹون، تقویم اور دیوالی کے شماروں میں تصویری سلسلوں کے ذریعے ہمارے بصری علم میں اضافہ کرنے والے مصور دینانا تھ دلال سے ہم سب اچھی طرح واقف ہیں۔ سامنے دی ہوئی دینانا تھ دیال کی بنائی ہوئی تصویر کو ہم اچھی طرح پہچانتے ہیں۔



بی۔ پر بھانے سر جہ بج اسکوں آف آرٹ، مبینی سے فنون لطیفہ کی تعلیم مکمل کی۔ بی۔ پر بھانے اپنا کام جب شروع کیا تب بھارت میں خواتین خاطر خواہ تعداد میں مصور نہیں تھیں۔ ان پر امریتا شیر گل کا خوب اثر تھا۔ پر بھا کی اکثر تصاویر میں غمگین دیہاتی عورتوں کی لمبی لمبی شکلیں دیکھنے کو ملتی ہیں۔ عموماً ایک تصویر میں ایک ہی واضح رنگ استعمال کرنے کا ان کا اپنا خاص طرز تھا۔ انہوں نے خاص طور پر آئیل پینٹنگز خوب بنائیں۔ عورتوں کی سماجی حالت، ان کے ذریعے کی جانے والی مشقت، برداشت کی جانے والی تکالیف، ان کی بہت؛ ان تمام کو ظاہر کرنے والا تاثران کے فن میں ہمیں نظر آتا ہے۔ وہ عورتوں کے دبے ہوئے جذبات کی تصویر کشی کرتی رہتی تھیں۔ ایک مرتبہ انہوں نے کہا تھا ”میں نے آج تک ایک بھی خوش حال عورت نہیں دیکھی۔“ پر بھا کی تصاویر پورے بھارت میں اور بھارت کے باہر بھی مختلف نمائشوں میں رکھی گئیں۔

### تصویر کی بلند پرواز



تصویر کشی سے متعلق ذیل میں دیے ہوئے تین اصول ذہن نشین رکھیے:

- ۱۔ آپ عملی کام کرتے وقت کام سے لطف اٹھائیں۔ تصویر خوب صورت بنانا اس کا مقصد نہیں ہے۔ اس کو تصویر بنانے کا عمل (پروسیس آرٹ) کہتے ہیں۔ یہ تصویر آپ اپنی لطف اندوzi کے لیے بنا رہے ہیں اس لیے اگر آپ یہ تصویر کسی کو نہ دکھائیں تب بھی کوئی ہرج نہیں۔
- ۲۔ بہت زیادہ غور و خوض کرتے ہوئے نہ بیٹھیں۔ آسانی سے جو ہو سکے ہونے دیں۔ (اس میں کوئی غلطی نہیں ہو سکتی)
- ۳۔ چاہے جو ہو جائے، کر کے دیکھنے سے نہ رکیں۔



عمل کیجیے۔

### ۱۔ چیزوں کی پرت سازی

سب سے نیچے فرش، اس پر کھی ہوئی چادر، اس پر کتاب، اس پر چائے کا کپ، اس پر پھر ایک کتاب، اس پر کپڑوں کی تہہ، اس پر اخبار، اس پر بالٹی، اس پر ہلی، اس پر بلی وغیرہ... اس طرح یہ حقیقت پسندانہ پرت سازی کرنی ہے (مثلاً کپڑا ہو گا تو وہ نیچے گر جائے گا، کاغذ سیدھا رہے گا وغیرہ) یا اسے سیدھا سیدھا بانا ہے آپ طے کیجیے۔ آپ کو کاغذ چسپاں کر کے کولاج بنانا ہوتا بھی کوئی ہرج نہیں۔

حقیقت میں جو چیزیں ایک دوسرے پر ٹک نہیں سکتیں تصویر میں یہ ممکن ہوتا ہے۔

### ۲۔ پیر سے تصویر بنانا

اپنی پنسل یا بین پیروں کی انگلیوں سے پکڑ کر تصویر بنائیے۔ دونوں پیروں کی ایڑیوں سے پنسل پکڑ کر بھی بنائیں۔ اسی طرح پنسل منہ میں پکڑ کر تصویر بنائیں۔

### ۳۔ پھرے سے تصویر بنانا

کوئی بھی استعمال میں نہ آنے والی چیزوں سے ایک چہرہ بنائیے۔ جب بھی آپ کو وقت ملے اور آپ مطالعے سے ٹھوڑا آرام چاہیں تو بھی یہ سرگرمی کی جاسکتی ہے۔



### ۴۔ دھول سے تصویر بنانا



کاغذ گیلا کیجیے اور اسے دھول پر، مکڑی کے جال پر یا مٹی پر رکھیے۔ ٹھوڑا سا دباؤ ڈالیے اور دیکھیے کہ کون سی تصویر بنتی ہے۔ کیا آپ کے پاس کی پنسل، بین یا رنگ کے ذریعے اس میں مزید اضافہ کر کے کچھ مختلف تصویر بنائی جاسکتی ہے؟

سیاہ رنگ کے بارے میں لوگوں کے دل میں کئی دفعہ کچھ مفروضات ہوتے ہیں۔ سیاہ رنگ کئی لوگوں کو ناپسند ہوتا ہے۔ تاہم اس کے مناسب استعمال کی وجہ سے سیاہ رنگ دیگر رنگوں کے مساوی بلکہ ٹھوڑا زیادہ ہی خوب صورت ہو سکتا ہے۔ آپ کے قوتِ تخیل کو ذرا فروغ دینے کی ضرورت ہے۔ کیا صرف سیاہ رنگ اور اس کے شیڈ کا استعمال کر کے تصویر بنائے کہتے ہیں؟




### ۵۔ صرف سیاہ رنگ سے تصویر بنانا

ریاضی کی درسی کتاب کی مدد سے ہندسی شکلیں کس طرح بنائی جاسکتی ہیں نیز ہمارے اطراف کوئی ہندسی شکلیں نظر آتی ہیں اس سے متعلق بات چیت کیجیے۔



## ۶۔ کلرنگ تھیراپی (Colouring therapy)

تھیراپی کا مطلب طریقہ علاج ہے۔ فونِ لطیفہ بھی ایک طرح سے طریقہ علاج ہو سکتے ہیں۔ کلرنگ تھیراپی میں آنکھوں کو جاذب نظر آنے والی کچھ اشکال اور نقاشی بھی شامل ہیں۔ ان کی نوعیت پیچیدہ ہوتی ہے۔ اس قسم کے نازک نقش و نگار میں رنگ بھرنا ہوتا ہے۔ اگر ذہن اس میں منہمک ہو جائے تو تناؤ اور درد کو آپ بھول جاتے ہیں۔ درج ذیل تصویر دیکھیے۔ ان میں اپنے پسندیدہ رنگ بھریے۔





ہمارے اطراف میں موجود تاریخی عمارتوں میں ہمیں اس دور کے لوگوں کے طرزِ حیات، تہذیب اور فنِ رسم و حکمت کو ملتے ہیں۔ اس سے بھی ہمیں فن کا ادراک ہوتا ہے۔ مہارا شتر کے اور نگ آباد سے شمال میں تقریباً ۶۰ میل کی دوری پر اجنتا پہاڑی سلسلے میں بدھ مذہب کے غارت راشے گئے ہیں۔ کارلا میں بدھ غاراپنے طرزِ تعمیر کے لیے مشہور ہیں۔ اپنے اطراف کی ایسی ہی کسی تاریخی عمارت کی سیر کر کے اپنے مشاہدات درج کیجیے۔

### آپ کو کیا پسند ہے؟

فنِ لطیف نہایت نجی طرزِ اظہار ہے۔ ایسا نہیں ہے کہ کسی ایک شخص کو پسند آنے والی چیز دوسرے شخص کو بھی پسند آئے۔ لہذا فنون کی جماعت بندی 'اچھے' اور 'بُرے' کے طور پر کرنا مناسب نہیں ہے۔ اگر ہمیں کوئی فن پارہ پسند نہ آئے تو اس کا مطلب یہ نہیں ہے کہ وہ خوبصورت نہیں ہے۔ یہی کہنا مناسب ہوگا کہ ہمیں وہ پسند نہیں آئی۔ جب ہم کسی فن پارے کا مشاہدہ کریں تو اس پر اچھے یا بُرے کی مہر لگانے سے پرہیز کریں۔ اگر ہمیں اس پر کوئی رائے دینی ہو، وہ ہمیں پسند آئی یا نہیں اور کیوں، بس اتنا ہی کہا جائے۔  
یہ اظہار بھی اہمیت کا حامل ہوتا ہے کہ ہمیں کوئی فن پارہ کیوں پسند آیا کیوں پسند نہیں آیا۔ کسی فن پارے میں ہمیں کیا چیز پسند آئی اور کون سی چیز پسند نہیں آئی، اسے مناسب لفظوں میں پیش کر پانے کی وجہ سے فنون سے متعلق ہمارے علم میں بھی اضافہ ہوتا ہے۔ ہم فن پارے میں موجود جمالیاتی مرکز کو دیکھنا سکتے ہیں۔



### عمل کیجیے۔

اخبارات، رسائل اور کتابوں میں آپ کو جو تصاویر پسند آئیں، انھیں دیکھیے۔ ان میں آپ کو کون سی چیز پسند آئی، ممکنہ طور پر واضح الفاظ میں اسے اپنی بیاض میں لکھنے کی کوشش کیجیے۔ اس طرح کم از کم پانچ تصویروں کا تجزیہ کیجیے۔ آپ درج ذیل نکات پر غور کر سکتے ہیں۔  
مزید نکات کا اضافہ کیجیے۔

- |          |                          |
|----------|--------------------------|
| ۱۔ موضوع | ۲۔ رنگوں کا امترا�       |
| ۳۔ پیشکش | ۴۔ طرز                   |
| ۵۔ تصور  | ۶۔ شیڈس کا استعمال وغیرہ |



## بصری فنون لطیفہ میں روزگار کے موقع

بصری فنون لطیفہ میں کریئر کے لیے دسویں اور بارہویں ان دو مرحلوں میں سفر شروع ہو جاتا ہے۔ دسویں کے بعد فاؤنڈیشن یا جی۔ ڈی آرٹ ان دو کورسیں میں داخلہ لے سکتے ہیں۔ بہت سے لوگ فاؤنڈیشن کرنے کے بعد آرٹ ٹھپرس ڈپلوما (A.T.D.) کرنا پنڈ کرتے ہیں جبکہ جی۔ ڈی آرٹ چار سالہ کورس ہے۔ اس کے بعد اپلا یہ ڈی آرٹ یا فائنس آرٹ میں درج ذیل تعلیم حاصل کر سکتے ہیں۔ بارہویں کے بعد فنون لطیفہ کی تعلیم میں ڈپلوما کر سکتے ہیں۔ عالم کاری کے اس زمانے میں فنون لطیفہ، سنگ تراشی کے ساتھ ساتھ فیشن، آرکی ٹپکھر (انجینئرنگ)، جویلری ڈیزائن، اینی میشن، انٹریئر ڈیکوریشن، فوٹوگرافی وغیرہ شاخوں میں بھی کریئر بنانے کے کئی موقع دستیاب ہیں۔

اس تعلق سے مزید معلومات اس ویب سائٹ پر دستیاب ہے : [www.mahacareermitra.in](http://www.mahacareermitra.in)

## بصری فنون لطیفہ کے بارے میں کچھ نظریات

انسانی زندگی میں فنون لطیفہ کی اہمیت پر جتنا بھی کہا جائے کم ہے۔ فنون لطیفہ سے متعلق کئی لوگوں کی مختلف رائے اور خیالات ہیں۔ فنون لطیفہ کے بارے میں درج ذیل اقوال سے آپ کیا مراد لیتے ہیں؟

- ”فنون لطیفہ کا مقصد روزمرہ زندگی سے ہمارے دل پر پڑی ہوئی دھول کو جھٹک دینا ہے۔“

- ”تصویر الفاظ کے بغیر نظم ہے۔“

- ”زندگی ایک کیواں ہے اور آپ مصور۔“


- ”فنون لطیفہ میں ہم خود کو تلاش کرتے ہیں، پاتے ہیں اور ساتھ ہی خود کو فراموش بھی کر دیتے ہیں۔“

- ”ہر بچے میں ایک فنکار ہوتا ہے۔ سوال یہ ہے کہ فنکار بڑی عمر میں کس طرح زندگی گزارے گا۔“



## قدرتیاں (اوزان ۲۰%)

نمبرات	نامناسب (غیر اطمینان بخش)	مناسب (اطمینان بخش)	بہت اچھا (بہترین)	کسوٹی
	چند ہی عملی کاموں میں حصہ لیا اور وہ بھی ادھورا کیا۔	سبق میں دیے ہوئے فن پارے کو عملی کام سمجھ کر پورا کیا۔	سبق میں دیے ہوئے فن پارے کو تدبیر سے پورا کیا اور فعال حصہ لیا۔	فن پارے کی تخلیق تدبیر سے پورا کیا اور فعال حصہ لیا۔
	تصاویر کا انتخاب اور تحریک کیا۔ اس میں دیے ہوئے چھٹے نکات کو تحریک کر کے واضع الفاظ میں لکھا۔	منتخب کردہ پانچ تصاویر کا غیر واضح / بمہم تحریک کیا۔ اس میں دیے ہوئے چھٹے نکات کو تحریک کر کے واضع الفاظ میں لکھا۔	منتخب کردہ پانچ تصاویر کے بارے میں دیے ہوئے چھٹے نکات کی مدد سے تحریک کر کے واضع الفاظ میں لکھا۔	تصاویر کے بارے میں لکھنا



## میں اور ذرائع ابلاغ - ۲



”زندگی جینے کے لیے ہوتی ہے، لوگوں کو دکھانے کے لیے نہیں۔“

### مقاصد:

- ۱۔ طلبہ کا سوچ میڈیا کا مفہوم اپنے الفاظ میں بیان کر پانا۔
- ۲۔ سوچ میڈیا کے اثرات اپنے الفاظ میں بیان کر پانا۔
- ۳۔ سوچ میڈیا کے خود اپنی زندگی پر ہونے والے اثرات کی شناخت کرنا۔
- ۴۔ عورتوں کی ہونے والی اہانت اور اس کا تدارک اپنے الفاظ میں بیان کرنا۔
- ۵۔ خود کے ساتھ یادوں کے ساتھ ہونے والی ہر انسانی سے بچاؤ کے لیے مدد حاصل کرنے کے تبادلات سمجھنا۔
- ۶۔ مخالف جنس کے فرد کے بارے میں خود اپنے برداشت کا تجزیہ کرنا اور اس میں تبدیلی لانے کے لیے منصوبہ بنانا۔
- ۷۔ اس نتیج پر پہنچا کر صحیح مند، نشے سے پاک، تعلیم پر توجہ مرکوز کرنے والے طلبہ کی ترقی کے امکانات نشہ یا منشیات کا شکار ہونے والے شخص کی بُنُسبت بہت زیادہ ہوتے ہیں۔

ہم نے دیکھا ہے کہ چند اشتہارات، فلموں اور سیریلوں میں دیکھائے جانے والے کچھ واقعات کی وجہ سے اکثر ہمارے دلوں میں عورتوں سے متعلق توہین آمیز اور ان کے ادھورے پن کا احساس پیدا ہوتا ہے۔ اسی کے کچھ مختلف پہلوؤں کے بارے ہم سمجھیں گے۔

### ملاش کر کے دیکھیے۔



خورد فی تیل، مسالے، کپڑے دھونے کے صابن کے ایسے اشتہار جن میں مرد کھانا پکاتے ہیں یا کپڑے دھوتے ہیں۔

- ایسی فلم جس میں اداکارہ ہیر و کی جان بچاتی ہے یا ہیر و کو شکست دیتا ہے۔
- بچوں کی پروپری کے ایسے اشتہارات جن میں مرد ذمے داری اٹھاتے ہیں۔
- ایسی فلم جس میں ہیر و کی عمر زیادہ اور ہیر و کی عمر کم ہوتی ہے۔
- ایسا اشتہار جس میں عورتیں کار، موٹر سائیکل چلا رہی ہوں۔

- ایسے اشتہار جن میں کچھ تیز رفتار، جرأت مند، دلوں کی دھڑکن روک دینے والے کام عورت کرتی ہو۔



طلبہ کو ایسے اشتہارات تلاش کرنے کے لیے ایک ہفتے کا وقت دیں۔

ان سے دریافت کریں کہ ہر گروہ کو کتنے اشتہار یا فلمیں دستیاب ہوئے؟  
انھیں تلاش کرنا آسان تھا یا مشکل؟ کیوں؟ اس سے ان کو کیا سمجھ میں آیا؟  
کار، موٹر سائیکل چلانا، تیز رفتاری، بہادری کے کرتے دکھانا کیا یہ سب کام عورتیں نہیں کر سکتیں؟  
کھانا پکانا، بچوں کو سنبھالنا، کپڑے دھونا کیا یہ صرف عورتوں کے ہی کام ہیں؟

### ذیل میں درج باتوں میں کون سا پیغام دیا جاتا ہے؟

- ۱۔ کوئی ہیر و کسی ہیر و نین کا تعاقب کرتا ہے، اس کو ہراساں کرتا ہے لیکن اس کو سزا نہیں ہوتی ہے۔
- ۲۔ ہیر و نین کس کی؟ اس کے بارے میں ہیر و اور ولین آپس میں جھگڑا کرتے ہیں۔

### عورتوں سے چھیڑ چھاڑ (Eve teasing) :

کڑکوں کو چڑانا، چھیڑ چھاڑ کرنا، عوامی مقامات پر کڑکوں کو ہراساں کرنا، جان بوجھ کر پریشان کرنا وغیرہ کو ایو ٹیز گنگ، کہتے ہیں۔ کچھ لوگ راستے پر، بحوم میں اس طرح پریشان کرنے والا برتاؤ کرتے ہیں۔ خش شعر بازی کرنا، مس کرنا، فقرے کسنا (پھٹی کسنا) زبردستی کرنا، نازیبا اشارے بازی کرنا، جذبات کو تحریک یا اُکسانے والی غلط حرکتیں کرنا، یہ تمام اس میں شامل ہیں۔

الطلبه کو غور و خوض کرنے میں مدد کریں۔

عورتوں کی شبیہ  
حقیقی زندگی میں ایسا نہیں ہوتا، یہ احساس  
 الطلبه میں پیدا کرنے کی کوشش کیجیے۔  
کیا ایسے مزید جملے، موقع طلبه کو معلوم ہیں، ان  
سے دریافت کریں۔

## عمل کیجیے

۵۔ لڑکیوں کا اور ۶۔ لڑکوں کے گروہ بنائیے۔ ایسے دو الگ الگ گروہ بنائیے۔ عوامی مقامات پر چھپٹر چھاڑ کرنے کے واقعے پر مبنی ایک ایک ڈراما ہر گروہ سے کروائیے۔ ڈراما ختم ہونے کے بعد عمل جل کر بات چیت کیجیے۔ لڑکوں کا کردار لڑکیاں ادا کریں اور لڑکیوں کا کردار لڑکے ادا کریں۔ (لڑکی پیدل آ رہی ہے۔ چار پانچ لڑکوں کی ٹولی بیٹھی ہوئی ہے)

پہلا لڑکا : (سمیٹی بجا تاہے)

(لڑکی گردن جھکائے آگے بڑھ جاتی ہے)

دوسرالڑکا : شش شش شش  
(وہ اور آگے بڑھ جاتی ہے)

تیسرا لڑکا : (کاغذ کا گچھا بنا کر اس کی طرف پھینکتا ہے)

(وہ گھبرا جاتی ہے اور تیز قدموں سے نکل جاتی ہے)

اس کے چلے جانے کے بعد تمام دوست ہنستے ہوئے ایک دوسرے کو تالی دیتے ہیں۔


## ذراسوچیے۔



اپنی بچی سے بدسلوکی کے خوف سے کئی والدین اسے تعلیم حاصل کرنے کے لیے تنہا باہر نہیں جانے دیتے۔ ملازمت نہیں کرنے دیتے۔ اس ذہنیت اور اس کی وجہ سے پیدا ہونے والے عدم تحفظ کے احساس کی وجہ سے ایسی لڑکیوں سے کتنے موقع چھن جاتے ہیں۔ ہمیں ہر ایک کے لیے محفوظ ماحول پیدا کرنا چاہیے۔ کیا آپ اس سے متفق ہیں؟ اس کے لیے آپ کیا کریں گے؟

## جماعت کا ماحول

- ۱۔ کیا آپ کی جماعت کا ماحول مساوات پر مبنی ہے؟
- ۲۔ جماعت میں بے چینی پیدا کرنے والی چھپٹر خانی اور شعر بازی کس کی طرف سے ہوتی ہے؟
- ۳۔ کیا ایک دوسرے کی تکلیف سمجھ کر، کسی کو تکلیف نہ ہونے کی احتیاط برتری جاتی ہے؟





۴۔ کیا جماعت کی سرگرمیوں میں حصہ لینے کے مساوی موقع سب کو ملتے ہیں؟

۵۔ کیا اسکول میں کسی کے بارے میں قابلِ اعتراض باتیں لکھی جاتی ہیں یا افواہ پھیلائی جاتی ہے؟ مذکورہ بالاسوالوں پر پانچ سے دس منٹ غور و خوض کیجیے۔

### ذمہ دارانہ سماجی برداشت

#### ۱۔ بدسلوکی اور نامناسب برداشت کرنے والوں سے ایک دوسرے کا تحفظ



بدسلوکی اور نامناسب برداشت سے ہوشیار رہیے۔ کوئی آپ سے بدسلوکی کرنے کی کوشش کرتا ہو تو اس کو پروز و طریقے سے منع کیجیے۔ آپ کا جس پھروسما ہے انھیں اس کی اطلاع دیجیے۔ آپ کی جان پہچان کے لڑکے۔ لڑکیوں سے کوئی اس طرح کی بدسلوکی کرتا ہوا دلھائی دے تو اسے روکیے۔ اپنے بھروسے مند بزرگوں کو اس کی اطلاع دیجیے۔ زیادتی کرنے والوں یا نامناسب سلوک کرنے والوں کو کبھی برداشت مت کیجیے۔

#### ۲۔ آپ کے آس پاس رہنے والے افراد کا احترام

آپ کوئی افراد پسند کرتے ہوں گے لیکن وہ سب آپ کو پسند ہوں یہ ضروری نہیں ہے۔ اسی طرح آپ بھی کئی افراد کو پسند کرتے ہوں گے لیکن وہ سب آپ کو پسند کریں یہ ضروری نہیں ہے۔ یہ بات سمجھ میں آتے ہی ہم ایک دوسرے کی رائے کا احترام کر سکیں گے۔ جس طرح آپ کی کچھ پسند۔ ناپسند ہوتی ہیں اسی طرح ہر شخص کو کچھ باقیں زیادہ پسند ہوتی ہیں اور کچھ پسند نہیں ہوتیں۔ آپ دوسروں کی پسند کا احترام کرنا سیکھیں۔ اپنی حد کو پہچان کر برداشت کیجیے۔ جو جم کا فائدہ اٹھا کر حکم پیل کرنا، ناشائستہ طور پر مس کرنا، سیٹ بجانا، خش زبان میں خط لکھنا، نازیبا اشارے بازی کرنا، دیوار پر کسی کے بارے میں تو ہیں آمیز جملے لکھنا، اس قسم کے برداشت قابل مذمت ہیں۔ ان سے بچیں۔ دوسروں کو بھی ایسا برداشت کرنے دیں۔

### ذہن نشین کیجیے۔

ہر جاندار کو زندہ رہنے کے لیے کسی نہ کسی چیز کی ضرورت ہوتی ہے مثلاً درختوں کو موافق مٹی، پانی اور بعض اوقات کھاد کی ضرورت ہوتی ہے۔ جانوروں اور انسانوں کی بھی اسی طرح کی ضرورتیں ہوتی ہیں۔ لیکن جانور اور انسان میں فرق یہ ہوتا ہے کہ انسان زندگی گزارنے کے لیے ضروری امور میں بھی اصولوں کی پابندی کرتا ہے جیسے کہ پیاس لگنے پر صاف پانی حاصل کرنے کی کوشش کرتا ہے، بھوک لگنے پر خراب غذا نہیں کھاتا، ضرورت پڑنے پر خود پر قابو رکھتا ہے اور صبر سے کام لیتا ہے۔ اسی طرح زندہ رہنے کے لیے اپنی ضرورتوں کی تکمیل کے لیے بھی کچھ اصولوں کی پابندی ذمہ دار انسان ہونے کی علامت ہے۔

وچیزی اور اس سے پیدا ہونے والی حاصل کرنے کی خد

اس چیز/فرد کو حاصل کرنے کے لیے کوئی بھی راستہ اختیار کرنا۔

ایسا سمجھنا کہ وہ چیز/فرد مجھے ہی ملے، اس پر میرا ہی حق ہے۔

وہ چیز/فرد زیادہ پسند آتا۔

اس چیز/فرد کے تین دلچسپی محسوس ہونا۔

کوئی چیز/فرد پسند آتا۔  
مثلاً نیشی اشیاء، لڑکا/لڑکی

درج بالا خاکہ کی مدد سے بات چیت کیجیے۔

اسے سمجھ لیجیے۔

ہماری مطلوبہ چیز یا فرد کو حاصل کرنے کا میلان اور اس سے پیدا ہونے والی حاصل کرنے کی خد کے سبب ہم درج بالازینہ بہ زینہ چڑھتے جاتے ہیں۔ تاہم ایسا کرتے ہوئے ہم ایک ذمے دار فرد کی حیثیت سے زینہ بہ زینہ پستی کی طرف اُترتے جاتے ہیں۔

### ۳۔ مصدقہ معلومات حاصل کیجیے

جسمانیات اور جسمانی سائنس جیسے موضوع کی مدد سے ہم اپنے جسم کے نظام کیسے چلتے ہیں؟ معیاری تغذیہ سے کیا مراد ہے؟ حیاتین کسے کہتے ہیں؟ اس بارے میں معلومات حاصل ہوتی ہے۔ لیکن اس



آپ کے ساتھ یا آپ کے جان پیچان کے کسی فرد کے ساتھ استھان کے ساتھ استھان، گھر یا ٹولم و زیادتی، زبردستی جیسے کچھ عجین واقعات ہو رہے ہوں تو خاموش نہ بیٹھیں۔ فوراً 1098 نمبر پر فون کریں۔ یہ فون نمبر بچوں اور نوجوانوں کے لیے امدادی مرکز کا ہے۔ مصیبت زدہ خواتین کے لیے امدادی مرکز کا فون نمبر ہے:

1010 / 1091

معلومات کے مناسب استعمال کے بغیر ہم تدرست/صحت مند نہیں رہ سکتے۔ مثلاً حیاتین کے بارے میں ہم جانتے ہیں لیکن اس پر مشتمل غذا استعمال نہ کرنے سے اس کا فائدہ ہمارے جسم کو نہیں ہوگا۔ اسی طرح غلط یا ادھوری معلومات حاصل ہو تو ہمیں خوف، بے چینی محسوس ہو سکتی ہے۔ مثلاً جذام کے مریض کے پاس بیٹھنے سے ہمیں بھی جذام ہو سکتا ہے یا کبھی کبھی غلط معلومات سے بے انہا تجسس پیدا ہو سکتا ہے اور اسے ختم کرنے کے لیے نتیجے پر غور نہ کرتے ہوئے عمل کرنے کا امکان ہوتا ہے۔ مثلاً فلاں اگر ’الف‘ دوا کھائے تو دودن میں اس کا پانچ کلو وزن گھٹ جائے گا۔



طلبہ کی مدد کے لیے انھیں  
ذمے دار افراد کے  
فون نمبر دیں۔

کسی الیکٹرینک اور کمپیوٹر کے ذریعے مثلاً موبائل، کمپیوٹر، پین ڈرائیو، کیمروہ وغیرہ کے ذریعے انجام دیے جانے والے جرم کو سائبِ ریٹری، کہتے ہیں۔ کسی فرد یا ادارے کے تعلق سے فرش یا قابلِ اعتراض مواد کی تشویش کرنا، ذاتی حساس معلومات کی چوری کرنا اور بے جا استعمال کرنا، نامناسب روایہ یا مواتد کی تشویش کرنا یہ تمام امور سائبِ ریٹری کے تحت جرم ہیں اور اس کی پاداش میں آپ کو جیل اور جرمانہ دونوں ہو سکتے ہیں۔



### مناسب / غیر مناسب

- آپ کی رائے میں کیا درج ذیل بالغ طلبہ کا برداشت مناسب ہے؟
- ۱۔ آپ کے دوست کو ایک لڑکی پسند ہے۔ وہ جب اسکول جاتی ہے تب وہ لڑکا اس کا پیچھا کرتا ہے۔ اس نے اس لڑکے کو انکار کر دیا تو اب وہ اس کو بدنام کرنے کی دھمکی دیتا ہے۔
- ۲۔ آپ کے کچھ دوستوں کو ہجوم میں لڑکیوں کے ساتھ دھکم پیل کرنا، بُری نیت سے مس کرنا پسند ہے۔

دیے ہوئے بیانات پر گفتگو  
کریں اور کیا مناسب، کیا  
غیر مناسب اور کیوں، اس کی  
طلبہ کو وضاحت کرنے کہیں۔

- ۳۔ جماعت میں کسی لڑکے یا لڑکی کے بارے میں بدنام کرنے والی یا انھیں بے عزت کرنے والی باتیں تختیہ سیاہ پر لکھنا۔
- ۴۔ دیگر لڑکوں / لڑکیوں کے فوٹو ان کی اجازت کے بغیر (چپکے سے) نکالنا۔
- ۵۔ اسکول کی چھٹی ہونے کے بعد آپ کے دوست لڑکے - لڑکیوں کے بارے میں فقرہ بازی کرتے ہیں۔



### ایسے موقع پر آپ کیا کریں گے؟ غور کیجیے۔

چار یا پانچ بچوں کا گروہ بنائیے۔  
بازودی ہوئی ایک ایک مثال ایک ایک گروہ کو دیں۔ یہ مسئلہ آپ کے دوست کے بارے میں ہوتا ہے آپ اسے کس طرح سمجھائیں گے؟ اس پر دس منٹ گفتگو کیجیے۔ اسے جماعت کے سامنے پیش کش کیجیے اور اپنی بیاض میں لکھیے۔

- آپ کے دوست یا سہیلی کو اسکول سے گھر جاتے ہوئے کچھ لڑکے چڑاتے ہیں، ہر اسال کرتے ہیں۔
- آپ کے دوست / سہیلی نے نہایت اعتماد سے آپ کو بتایا کہ وہ مخصوص آدمی آس پاس ہوتا ہے تو اسے بہت بے چینی ہوتی ہے، خوف آتا ہے۔
- آپ کے دوست کو گلکا کھانے کی لٹ لگ گئی ہے۔ وہ گلکے کا شکار ہوا ہے۔
- آپ کا دوست لڑکیوں / عورتوں سے بہت بد تیزی سے پیش آتا ہے۔ آپ اس کے خیالات اور برداشت بدلنا چاہتے ہیں؟

## سماجی ذرائع ابلاغ (سوشل میڈیا)



جن ذرائع کے استعمال سے سماج کے مختلف گروہوں کے لوگ خاص طور پر ایک دوسرے سے میل ملا پڑھنے، بات چیت کرنے، ایک دوسرے کی زندگی میں پیش آنے والے واقعات، حادثات بتانے کے لیے استعمال کرتے ہیں اسے سوشنل میڈیا کہتے ہیں۔ Twitter، Facebook، WhatsApp میں استعمال کیے جانے والے سوشنل میڈیا کے اہم ذرائع ہیں۔

## اطلاعات و ابلاغ کے ذرائع اور سماجی ابلاغ کے ذرائع میں فرق

ذرائع ابلاغ اور Facebook، WhatsApp جیسے سماجی ذرائع ابلاغ میں آپ کو کیا فرق محسوس ہوتا ہے؟ ذیل میں آپ کے غور و فکر کے لیے کچھ نکات دیے ہوئے ہیں:

- ۱۔ مہنگے/ستے
- ۲۔ کئی لوگوں تک رسائی / نارسائی



- ممکن ہو تو طلبہ سے اس پیغام کے بارے میں معلومات حاصل کرنے کے لیے کہیں۔ ان کے صحیح یا غلط ہونے کی جانچ کرنے کے لیے کہیں۔
- ۱۔ کیا آپ کے والدین، دوست / سہیل WhatsApp کی معلومات کی تصدیق کرتے ہیں؟
  - ۲۔ فرض کیجیے کچھ جھوٹی معلومات کی تشهیر کی گئی تو اس کے کیا اثرات ہوتے ہیں؟ بات چیت کیجیے۔

- ۳۔ اصول، نظم و ضبط اور جواب دہی
- ۴۔ استعمال میں آسان/مشکل
- ۵۔ موثر/غیر موثر

## سوشنل میڈیا سے ملنے والی معلومات

ذیل میں دیا ہوا پیغام WhatsApp پر بہت گردش کر رہا تھا۔

”UNESCO نے بھارت کے راشٹر گیت کو سب سے بہترین قرار دیا۔“

## ۶۶ اسے سمجھ لیجیے۔

### غلط معلومات پھیلانے کے اثرات

سوشل میڈیا پر کسی کا کنٹرول نہ ہونے کی وجہ سے کوئی بھی کچھ بھی معلومات ڈال دے تو اس کے بارے میں کچھ جواب دہی نہیں ہوتی ہے۔ کئی سماج و شمن عناصر اس کا فائدہ اٹھاتے ہیں۔ مختلف گروہوں کے بارے میں لوگوں میں غلط فہمی پیدا کرنا، اپنی رائے کو حقیقت بول کر پھیلانا جیسے کئی امور یہ لوگ انجام دیتے ہیں۔ ایک ذمے دار شخص کے طور پر ایسا نہ کرنا اور ایسی معلومات آپ تک پہنچ تو اس کی مناسب تحقیق کر کے اس کی صداقت پر یقین آنے کے بعد ہی اس پر بھروسہ کر کے اسے آگے بھیجنایا نہ بھیجنایا، اس پر ہمیں پابندی سے عمل کرنا چاہیے۔

کوئی بھی معلومات ملے تو اس کی تصدیق کرنے کا طریقہ -

۱۔ پہلے اس بات کا اطمینان کرنا کہ کیا انٹرنیٹ پر وہ معلومات کہیں دکھائی دیتی ہے۔

۲۔ وہ معلومات نظر آئے تو تصدیق کرنا کہ وہ کس مصدقہ اخبار یا حکومت کی ویب سائٹ پر ہے۔

۳۔ کیا معلومات دینے والا شخص مصدقہ ہے؟ اس کے پاس اس سے متعلق کچھ اعداد و شمار ہیں یا صرف اپنی ذاتی رائے کا اظہار کر رہا ہے؟ اس کی تصدیق کرنے کے بعد ہی اس پر یقین کریں۔

### ہم پر ہونے والے اثرات

آپ کو WhatsApp، Facebook یا Twitter کے بارے میں کیا معلوم ہے؟

روزانہ کتنا وقت آپ ان سب کے استعمال میں گزارتے ہیں؟

کیا آپ پسند کریں گے کہ آپ کو سوшل میڈیا کے یہ تمام ذرائع استعمال کرنے کے لیے مزید وقت مل جائے؟ کیوں؟

### یہ احساس ہونا کہ آپ کی بات سنی جاتی ہے

سوشل میڈیا میں آپ کے کسی بھی اظہارِ رائے کو رد عمل ملتا ہے۔ اس کی وجہ سے آپ اس ہر ہم میں رہتے ہیں کہ آپ کے ذریعے ظاہر کیے گئے ہر خیال کو لوگ توجہ سے سنتے اور سمجھتے ہیں۔ جبکہ حقیقت میں ایسی بات نہیں ہے کہ ہمارے ہر اظہارِ رائے یا ہمارے ہر عمل، ہر نظریے پر توجہ دی جاتی ہو۔



## حقیقی زندگی اور آن لائک زندگی



سوشل میڈیا پر ہر شخص اپنی زندگی میں پیش آنے والی اچھی باتیں ہی لوگوں تک پہنچانے کی کوشش کرتا رہتا ہے۔ تاہم حقیقی زندگی میں سکھ دکھ دونوں ہوتے ہیں۔ دوسروں کے ارسال کردہ معلومات کو دیکھ کر یہ احساس ہوتا ہے کہ دوسرے سب لوگ خوش ہیں اور میری زندگی میں ایسا کچھ نہیں ہو رہا ہے۔ اس سوچ کی وجہ سے ممکن ہے کہ کئی لوگ نا امیدی کاشکار ہو جائیں۔

## تحمیل ذات کا فریب

سوشل میڈیا کے ذریعے یہ فہم پیدا ہوتی ہے کہ ہماری شخصیت، ہماری زندگی، ہمارے رشتے ناتے یہ تمام ہمیشہ سب سے بہتر، بے عیب، مکمل و جامع، مثالی ہونے ہی چاہئیں ورنہ معاشرے میں وہ غیر موثر ہیں۔ اس کی وجہ سے چھوٹی باتیں بڑی کر کے دکھانے، غیر موجود باقتوں کو مجازی طور پر تخلیق کرنا جبکہ انفرادی زندگی ویسی نہ ہونے کے سبب احساسِ کمتری پیدا ہونا جیسے کئی واقعات نظر آتے ہیں۔ دراصل ہماری شخصیت، ہماری زندگی، ہمارے رشتے ناتے ناکمل ہوتے ہیں۔ انھیں بہترین بنانے کے لیے کوشش کرنا پڑتی ہے۔

## حالات کا ادراک ہونا

کسی حالت سے متعلق واقفیت پیدا ہونے کے لیے کئی اجزاء کی ضرورت ہوتی ہے مثلاً لفظ، جسمانی حرکات، حرکات و سکنات، بولنے کا طریقہ وغیرہ۔ ایک تحقیق کے مطابق صرف ۷ فیصد مکالمے لفاظ میں ادا ہوتے ہیں۔ باقی ۹۳ فیصد مکالمے جسمانی حرکات، حرکات و سکنات اور ہمارے لمحے سے ادا ہوتے ہیں۔ حالات کا ادراک ہوئے بغیر ہمیں معاشرے میں گزران کرنا مشکل ہوتا ہے۔ اس کے لیے درکار ذہنی روابط براہ راست تجربے سے ہی جڑتے ہیں۔ اس کا مطلب سوшل میڈیا جیسی مجازی دنیا میں ہمارا جتنا وقت خرچ ہوگا اتنا اصل تجربے کا موقع کم ہوتا جائے گا اور زندگی گزارنے کے لیے زندگی کی مہارتیں فروغ نہیں پائیں گی۔

## تحریر کو معنویت کا جامہ پہنانا



### تھوڑی سی تفریخ

چارٹ کاغذ سے ۶ - ۵ چھپیاں بنائیے۔ ہر ایک کے سامنے کے حصے پر 'لائک' کا نشان بنائیے اور پشت پر کسی ایک بات کے متعلق رو عمل (کمینٹ) دینے والا کوئی جملہ لکھیے۔ آپ اپنے طور پر بھی جملے لکھ سکتے ہیں۔

ایک طالب علم کو سامنے بٹھائیں۔ اس کو صرف 'لائک' کا حصہ دکھائی دے لیکن دوسروں کو دوسری جانب نظر آئے، اس طرح چھپیوں کی ترتیب لگائیں۔ اب اس طالب علم سے کوئی بھی ایک عمل مثلاً گیت کانا، لطیفہ کہنا وغیرہ کروائیں۔ دیگر طلباء میں سے کوئی بھی اس میں سے ایک چھپی اٹھا کر 'لائک' کا حصہ اس طالب علم کو دکھائے۔ وہ طالب علم اس 'لائک' کا کیا مطلب ہے، اس پر غور کر کے دوسروں کو بتائے۔

۱۔ اچھا ہے۔

۲۔ ٹھیک ٹھاک ہے لیکن کچھ خاص نہیں ہے۔

۳۔ ٹھیک ہے۔ کچھ غلط نہیں ہے۔

۴۔ ٹھیک ہے۔ مجھے پسند ہے۔

۵۔ ٹھیک ہے۔ مجھے زیادہ کی توقع تھی لیکن اب کیا کریں؟


۶۔ بہترین ہے۔

### اسے سمجھ لیجیے۔

ایک 'لائک' کے نشان کے اتنے مختلف معانی نکلتے ہیں، پھر اگر سو شل میڈیا ہی ہمارے اظہار اور دوسروں کے متعلق رائے دینے کا اہم وسیلہ بن جائے اور اس کی وجہ سے لوگوں سے اپنا انفرادی مکالمہ کم ہو جائے تو ہمیں لوگوں سے متعلق اور لوگوں کو ہم سے متعلق کئی غلط فہمیاں پیدا ہو سکتی ہیں۔ اسے ہمیشہ ذہن نشین رکھنا چاہیے۔

تہائی

موازنہ کیجیے :



۱۔ 'ب'، رات میں دیریک موبائل پر گیم کھیلتا ہے۔ اس کی وجہ سے جلدی نہیں اٹھتا۔ ورزش نہیں کرتا۔ سائیکل پر جاتے وقت یا بس سے جاتے وقت بھی گانا سنتا ہے، موبائل سے کھیلتا ہوا جاتا ہے۔

۱۔ 'الف'، پابندی سے ورزش کرتا ہے اور کھینچنے کے لیے جاتا ہے۔

<p>۲۔ درمیانی و قفے میں ب، اور اس کے سب دوست کھانے کے دوران اپنے اپنے موبائل میں مگر رہتے ہیں۔</p>	<p>۲۔ اسکول میں اپنے دوستوں سے بات چیت کرتا ہے، وقفے میں سب اکٹھا بیٹھ کر کھانا کھاتے ہیں، گپ شپ کرتے ہیں۔</p>
<p>۳۔ رات کو سب لوگوں کے ساتھ نہیں کھاتا ہے۔ اپنے طور پر اکیلا ٹی وی دیکھتا ہے یا انٹرنیٹ دیکھتے ہوئے کھانا کھاتا ہے۔</p>	<p>۳۔ شام کے وقت گھر والوں سے، پڑوسیوں سے گپ شپ کرتا ہے۔</p>
<p>۴۔ ب، کے فیس بک پر ۱۵۰۰ افرینڈس ہیں۔</p>	<p>۴۔ 'الف' سوشل میڈیا کا محدود پیمانے پر استعمال کرتا ہے لیکن اسے اس کے اطراف کے کئی لوگ پہچانتے ہیں۔</p>

آپ کی رائے میں کون زیادہ تھا ہے؟

### ۶۶ اسے سمجھ لجئے۔

ہمیں ایسا محسوس ہوتا ہے کہ سوشل میڈیا کی وجہ سے ہم زیادہ لوگوں سے جڑ گئے ہیں۔ ہمارے زیادہ دوست ہیں تاہم یہ میل ملا پہبہت ہی سطحی ہوتا ہے۔ اس میں بامعنی دوستی کا امکان بہت ہی کم ہوتا ہے۔ جتنا وقت ہم آن لائن گزارتے ہیں اتنا وقت آمنے سامنے بات چیت کرنے میں کم گزارتے ہیں اور جس کی وجہ سے ہمارے دل میں دل کی بات سانجھا کرنے جیسی کمی دوستی پیدا نہیں ہوتی۔

### کون زیادہ ترقی کرے گا؟

پانچ گزیاں بنائیے/ لائیے۔ ہر ایک کو ذیل میں سے کوئی ایک فرد تصور کیجیے۔

جماعت کے ایک سرے سے ابتداء کر کے دوسرے سرے تک جانا ہے۔  
ہر سوال پوچھنے کے بعد، اگر کسی شخصیت کے حوالے سے جواب ہاں ہو تو گزیا کو ایک قدم آگے بڑھائیں ورنہ وہیں رہنے دیں۔  
تمام سوالوں کے آخر میں دیکھیں کہ کس نے سب سے زیادہ پیش قدمی/ ترقی کی۔  
طلباہ سے پوچھیں کہ انھیں اس سے کیا سمجھ میں آیا؟

- ۱۔ نشے بازو جوان۔
- ۲۔ استھان کا شکار ہونے کی وجہ سے نا امید ہو کر اسکول چھوڑ دینے والا فرد۔
- ۳۔ اشتہار اور ذراائع ابلاغ کے اثرات کی وجہ سے تعلیم میں دلچسپی نہ رکھنے والا فرد۔
- ۴۔ سوشل میڈیا کی وجہ سے غلط معلومات کے زیر اثر فرقہ وارانہ فساد میں شامل ہونے والا فرد۔
- ۵۔ صحت مند، اسکول میں توجہ دینے والا نوجوان لڑکا / لڑکی۔ ذیل کے نکات پر مع وجوہات گفتگو کیجیے۔
- ۱۔ کس کی آئندہ زندگی صحت مند رہے گی؟
- ۲۔ کس کا کریئر اچھا ہوگا؟
- ۳۔ کس کا دل صحت مند اور اچھا رہے گا؟
- ۴۔ کس کے گھر میلوں تعلقات بہتر رہیں گے؟
- ۵۔ کون اپنے شوق اور مشاغل کو پروان چڑھا سکے گا؟

## ذرائع ابلاغ کے ثبت پہلو

### اے سمجھ لیجئے۔

ذرائع ابلاغ کے منفی پہلو ہم دیکھو چکے۔ اسی طرح اس کے ثبت پہلو بھی اتنے ہی اہم ہیں۔ ذرائع ابلاغ کی معرفت ہمیں قدیم، تاریخی، سائنسی معلومات حاصل ہوتی ہے۔ تعلیمی اطلاعات، متأنی، زریں خیالات، دعوت، سمعی بصری معلومات لمحوں میں حاصل کی جاسکتی ہے۔ اس بات کو ہمیشہ ذہن میں رکھنا چاہیے۔ اس کے ساتھ ساتھ ذرائع ابلاغ کی مدد سے خیالات کا لین دین کرنا آسان ہوتا ہے۔ نیز قومی تجارتی اور سماجی تبدیلیوں میں بھی ذرائع ابلاغ اہم کردار ادا کرتا ہے۔ زراعت، صحت، تعلیم، صنعت، کاروبار جیسے شعبوں میں بھی ذرائع ابلاغ کا استعمال ہوتا ہے۔

ذرائع ابلاغ کے دیگر ثبت استعمال اپنی بیاض میں لکھیے۔

### سوشل میڈیا کے اثرات پر کامیابی سے قابو پانا

### ۱۔ سمجھ لیجئے

سوشل میڈیا کے آپ پر ہونے والے اثرات کے بارے میں بیدار رہیے۔ ان اثرات کو اچھی طرح سمجھ لیجئے۔

### ۲۔ پہچانی

آپ خود روزانہ کتنا وقت سوشل میڈیا استعمال کرتے ہیں، اس جانب توجہ دیجیے۔ آپ نے اپنا فون/ انٹرنیٹ استعمال نہیں کیا تو کیا آپ بے چین ہو جاتے ہیں؟ اس بارے میں غور کیجیے۔

### ۳۔ سامنا کیجئے

روزانہ خود کے لیے کچھ وقت مقرر کیجیے۔ موبائل، انٹرنیٹ سے دور رہنے کی کوشش کیجیے۔ ابتدا میں دس منٹ اپنے آپ کے بارے میں غور کرنے کے لیے، اپنی صحت کے لیے نکالنے کی ابتدا کیجیے۔ آہستہ آہستہ اس وقت میں اضافہ کیجیے۔



# ۲۔ عمل کیجیے

اپنے مقرر کردہ تبدیلیوں پر عمل کیجیے۔ کامیاب نہ ہوں تو اپنے سرپرستوں سے بات چیت کیجیے۔ آپ کیا کرنے کی کوشش کر رہے ہیں انھیں سمجھائیے۔ نیا منصوبہ بنائیے۔

## قدر پیاری (اوزان % ۱۵)

نمبرات	نامناسب (غیراطمینان بخش)	مناسب (اطمینان بخش)	بہت اچھا (بہترین)	کسوٹی
	دوسرے طلبہ کی بیاض دیکھ کر جواب پورے کیے۔	حصہ لیا لیکن کوئی نتیجہ اخذ نہیں کیا۔	اشتہار تلاش کرنے کی سرگرمی میں فعال حصہ لے کر وضاحت کے ساتھ اپنے نتیجے بیان کیے۔	اشتہار تلاش کیجیے۔
	دوسرے طلبہ کی بیاض دیکھ کر جواب پورے کیے۔	خود احتسابی کیا لیکن تبدیل کرنے کے لیے کوئی تجویز پیش نہیں کی۔	ایمانداری سے خود احتسابی کیا اور ضرورت پڑنے پر تبدیلی کرنے کا منصوبہ بنایا۔	جماعت کا ماحول خود احتسابی
	بات چیت میں حصہ نہیں لیا۔ صرف دوسروں کو سنتا رہا۔	بات چیت میں حصہ لیا لیکن سبق میں دیے ہوئے نکات کا تدارک لائجہ عمل میں شامل نہیں ہے۔	گروہی بات چیت میں جوش و خروش سے حصہ لے کر سبق میں بتائے ہوئے نکات پر مبنی تدارک پیش کیا۔	آپ کیا کریں گے؟





# میں اور میرا کریئر



”کوشش نہ کرنا ہی دنیا کی واحد ناکامی ہے۔“

### مقاصد:

- ۱۔ کریئر سے متعلق کچھ راجح نظریات پر از سر نو گور کر کے اپنی رائے پیش کرنا۔
- ۲۔ کریئر صرف ایک دفعہ ہونے والا واقعہ نہیں ہے بلکہ ایک مسلسل جاری رہنے والا عمل ہے۔ اس کی وضاحت اپنے الفاظ میں کرنا۔
- ۳۔ رجحان کی جانچ کے بارے میں معلوم ہونا۔ رجحان کی جانچ کی اہمیت اپنے الفاظ میں بتانا۔
- ۴۔ 'مہما کریئر مترپورٹ' کا تعارف ہونا۔
- ۵۔ اپنے مقصد کو بالکل ٹھیک طور پر متعین کرنا اور اسے الفاظ میں پیش کرنا۔ اس کے لیے وقت کی منصوبہ بندی کرنا۔
- ۶۔ اپنے کریئر کے لقصورات سے متعلق اپنے سر پرستوں سے تعمیری گفتگو کرنے کے لیے منصوبہ بنانا۔
- ۷۔ دسویں کے بعد کے داخلے کے عمل میں درکار ضروری دستاویزات اور چند دستیاب اسکالر شپس کی معلومات ہونا۔

گزشتہ برس ہم نے کریئر کا مفہوم، کریئر کا انتخاب اور کریئر میجک فریم ورک سے متعلق معلومات حاصل کی۔ اس سال ہم دسویں کے بعد دستیاب تبادلات سے متعلق اور مقصد طے کرنے سے متعلق زیادہ معلومات حاصل کریں گے۔

## کریئر سے متعلق کچھ نظریات



پوچھے ہوئے سوالوں سے متعلق طلبہ سے گفتگو کریں۔  
ان کی رائے معلوم کریں۔ ان سے الٹ سوال کریں۔  
ان کے جواب 'ہاں' ہوں تو کیوں اور 'نہیں' ہوں تو کیوں، واضح کرنے کے لیے کہیں۔  
ابتداً گفتگو کرنے کے بعد طلبہ کو ذیل میں مثالیں دیں  
اور دوبارہ دیے ہوئے بیانات سے متعلق وہ اپنی رائے بدلتا چاہتے ہیں کیا، دریافت کریں۔ اس کی وضاحت کے لیے انھیں ترغیب دیں۔

۱۔ آپ کی معاشی حالت اچھی ہوتی ہی کریئر بناسکتے ہیں۔

نہیں ہاں

۲۔ اپنے کریئر کا انتخاب ایک دفعہ غلط ہو جائے تو پھر آپ دوبارہ کمیاب نہیں ہو سکتے۔

نہیں ہاں

۳۔ صرف سائنس یا ریاضی شاخ لینے سے ہی کریئر بنایا جاسکتا ہے۔


نہیں ہاں

۴۔ جس کریئر میں سب سے زیادہ پیسے ملتے ہیں وہی کریئر منتخب کرنا چاہیے۔

نہیں ہاں

۵۔ ”نوکری کرنا“ ہی کریئر بنانے کا ایک واحد راستہ ہے۔


نہیں ہاں




۱۔ مشہور سائنس دال اے پی جے عبد الكلام، مشہور صنعت کار دھیر و بھائی امیانی، الیمپک تمغہ جیتنے والے پہلوان سُشیل کمار، شہرت یافتہ اداکار رجنی کانت اور ان جیسے بے شمار افراد غربتی کی سطح سے اوپر آئے اور اپنے شعبوں میں مؤثر کارکردگی دکھائی۔

۲۔ ہیری پاٹر کی مصنفہ ہے۔ کے۔ راؤنگ پہلے انگریزی کی معلمہ تھیں۔ انیل کمبلے، ہرشا بھوگلے کرکٹ شعبے میں آنے سے قبل انجینئر تھے۔ مشہور مصنف چینن بھگت بھی انجینئر تھے۔ شہرت یافتہ اداکار شری رام لاغو، موہن اگاٹے نے اداکار بننے سے قبل طبی شعبے (میڈیکل) کی تعلیم حاصل کی۔

۳۔ شیف (رسوئیا) سنجیو کپور، کئی نامور صحافی، کھلاڑی، اپنے ملک کے نامور ماہرین معاشریات، مصنفوں، شعرا، موسیقاروں نے فونِ لطیفہ، جمالیاتی فنون، بشریات، کامرس یا مہارت پر بنی تعلیم حاصل کر کے اپنا کریئر بنایا۔



۴۔ ڈاکٹر پرکاش آمنے نے طبی سائنس میں ڈگری حاصل کی۔ شہر میں طبی خدمات انجام دے کر وہ خوب دولت کما سکتے تھے ہوتی لیکن انہوں نے ایسا نہ کرتے ہوئے چندر پور میں ادی واسی عوام تک طبی خدمت پہنچانا زیادہ بہتر کام سمجھا۔



۵۔ پہلے زمانے میں لوگوں کو نوکری کرنا زیادہ محفوظ لگتا تھا۔ تاہم اب تمام شعبوں میں مختلف قسم کے موقع دستیاب ہونے سے کاروبار کرنا پہلے کی بہ نسبت آسان اور مقبول ہو گیا ہے۔ اس وجہ سے کاروبار کرنا بھی کریئر بنانے کا ایک اہم طریقہ ثابت ہو رہا ہے۔ (مثالیں دیجیے)

### ذیل کی مثالوں پر غور کیجیے۔

- ذیل کے نکات پر گفتگو کریں۔ انھیں غور کرنے دیں۔
- ۱۔ کامیاب ہونے سے کیا مراد ہے؟
  - ۲۔ دی ہوئی مثالوں میں کیا لوگ کامیاب ہیں؟
  - ۳۔ کیا انہوں نے اپنے کاموں میں بہت پیچے کیا ہوں گے؟
  - ۴۔ کیا پیسا کمانا کریئر کا واحد مقصد ہونا چاہیے؟

۱۔ جادو مولائی پیانگ نامی آسامی شخص نے اپنے طور پر ۷۲ برسوں تک درخت لگا کر ۱۴۰۰ ایکڑ زمین کے رقبے پر جنگل قائم کیا۔

۲۔ ڈاکٹر آبھے اور ڈاکٹر رانی بند کی عوامی صحت سے متعلق تحقیق کی وجہ سے گذچ ولی ضلع میں بچوں کی اموات کا تناسب کم ہوا۔

۳۔ راجندر سنگھ نے عوامی امداد سے ۲۵۰۰ رچھوٹے بندغیر کر کے راجستان کے زمینی پانی کی سطح میں اضافہ کیا۔

مذکورہ بالا مثالوں میں کیا آپ کو لگتا ہے کہ یہ لوگ اپنے کریئر میں کامیاب ہیں؟ آپ کی رائے میں ان کے کامیاب ہونے اور کریئر بنانے کی تعریف کیا ہو سکتی ہے؟

### کریئر-واقعہ نہیں ایک مسلسل عمل ہے

مہناز ڈگری حاصل کرنے کے بعد ایک کمپنی میں کام کرنے لگی۔ نئے تقریب کردہ ملازمین کو کمپنی میں کام سکھانے کی ذمے داری اس کو دی گئی تھی۔ ذمے داری بھاتے بھاتے اس کو احساس ہوا کہ اس کو سکھانا پسند ہے اور اچھی طرح سکھا سکتی ہے۔ فی الحال کلاسیس لینے کی بہت مانگ ہے۔ کچھ سال بعد اس نے اس کمپنی کو چھوڑ کر خود کی کلاسیس شروع کی اور اس کو خوب کامیابی ملی۔

ریمیش نے معاشیات (کامرس) سے ڈگری حاصل کی اور وہ ایک اسپتال میں اکاؤنٹنٹ کے عہدے پر فائز ہوا۔ اس کام کو کرتے ہوئے اس کو لگا کہ اکاؤنٹس کے کام کرنے کے ساتھ آفس کا نظام بھی وہ تیزی اور خوش دلی سے کر سکتا ہے۔ نوکری سنبحال کر اس نے ایم بی اے کی ڈگری حاصل کی اور اسپتال میں نظام کے طور پر اس کی ترقی ہو گئی۔

طلبہ سے پوچھیں کہ انھیں دی ہوئی مثالوں میں کیا دکھائی دیتا ہے۔ ذیل کے نکات پر بات چیت کریں۔

۱۔ کیا ہر ایک نے ابتداء میں طے کردہ راستے سے ہی اپنا کریئر بنایا؟

۲۔ دی ہوئی مثالوں میں کریئر کے راستے بدلتے کیا وجہ تھی؟

۳۔ کیا آپ کہہ سکتے ہیں کہ تیوں نے اپنے اپنے کریئر بنائے؟

جاوید ایک کسان ہے۔ اس کی اپنی کھتی ہے۔ جاوید کو احساس ہوا کہ فی الحال زرعی پیداوار پر عمل کر کے ذخیرہ اندوزی کرنے، اس سے مختلف پیداوار حاصل کرنے کی خوب مانگ ہے۔ جاوید نے فوڈ پروسینگ میں اعلیٰ تعلیم حاصل کی اور خود کا زراعت کا ٹکمیلی کاروبار شروع کیا۔



## ۵۵ اسے سمجھ لیجے۔

کریئر زندگی میں ایک دفعہ پیش آنے والا واقعہ نہیں ہے بلکہ وہ ایک مسلسل عمل ہے۔ ہم جیسے جیسے نئی باتیں سیکھتے جاتے ہیں، ہمیں تجربات پیش آتے ہیں ویسے ویسے ہم کو اپنے بارے میں، اپنی صلاحیتوں کے بارے میں، پسند۔ ناپسند سے متعلق زیادہ وضاحت ہوتی جاتی ہے۔ نیز دستیاب موقع کی معلومات حاصل ہوتی ہے۔ اس کے مطابق ہم وقتاً فوقتاً اپنے کریئر کو شکل دیتے جاتے ہیں۔ اس کی وجہ سے کریئر کے حوالے سے فیصلہ دسویں اور بارہویں میں ہی ہوتا ہے، ایسا نہیں ہے۔

### کریئر میجک فریم ورک - اعادہ

ہم نے اس سے قبل دیکھا ہے کہ ہماری پسند، صلاحیت اور موقع ان تینوں کا ملاب جن شعبوں میں ہوتا ہے، ہم اس شعبے میں اپنا کریئر بننا سکتے ہیں۔ ان تینوں میں سے ایک بھی جز نہ ہو تو باقی رہتا ہے صرف نوکری، مشغله یا خواب۔  
گزشتہ مثالیں دیکھیں۔

- ابتداء میں ریش نے اس کی پسند، موقع اور صلاحیت پر غور کر کے کامرس ڈگری حاصل کر کے اکاؤنٹننٹ کی نوکری حاصل کی یعنی اپنا کریئر منتخب کیا۔
- کچھ عرصے بعد اس کے اندر نئی پسند نے سر ابھارا۔ اسپتال انتظامیہ میں موقع اس کو دکھائی دیا اور اس کے لیے اپنی صلاحیت میں اضافہ کرنے کے لیے اس نے ایم بی اے کی ڈگری حاصل کی۔
- ریش کی مثال میں ہمیں یہ نظر آتا ہے کہ کریئر کے عمل کے ہر مرحلے پر کریئر میجک فریم ورک نافذ ہوتا ہے اور کریئر کا انتخاب کرنے کے لیے یہ انتہائی فائدہ مند ثابت ہو سکتا ہے۔

مہماز اور جاوید کی مثالوں کے بارے میں کیا آپ اسی طرح سے کریئر میجک فریم ورک کی ترتیب کر سکیں گے؟ اپنی بیاض میں لکھیے۔



اپنی پسند اور اپنی صلاحیت تلاش کرنے کے لیے ہم خود اپنی قدر پیاری کی کچھ سرگرمیاں گزشتہ برس انعام دے چکے ہیں۔ امید ہے اس سے آپ کو کچھ آگئی حاصل ہو چکی ہوگی۔ اس سال ہم اس کے بارے میں کچھ اور معلومات حاصل کریں گے۔

### اپنی پسند معلوم کرنا

- نویں جماعت کی سرگرمی انعام دینے کے بعد دسویں جماعت میں رجحان کی جانب کی مدد سے آپ اپنی پسند معلوم کر سکتے ہیں۔
- مہاراشر راجیہ ماڈھیا کم شکشن منڈل ہر سال دسویں کے تمام طلبہ کے لیے رجحان کی جانب، منعقد کرتی ہے۔
- رجحان کی جانب، ایک نفیاتی جانب ہے جو آپ کو کریئر منتخب کرنے کے لیے عام طور پر دسویں کے بعد دستیاب سات شعبوں یعنی زراعت، فتوں لطیفہ، کامرس، ٹینکنیکل، آرٹ، باور دی خدمت، حفاظان صحت میں اپنی پسند کی شاخت میں مدد کرتی ہے۔
- یہ حقیقت میں کوئی امتحان نہیں ہے۔ اس میں اپنے بارے میں، اپنی پسند اور انتخاب کے بارے میں کچھ بیان منتخب کرنا متوقع ہوتا ہے۔
- رجحان کی جانب میں کوئی بھی نمبرات نہیں ہوتے۔ اس میں کوئی بھی جواب غلط یا صحیح نہیں ہوتا۔
- اس رجحان کی جانب کا نتیجہ آپ [www.mahacareermitra.in](http://www.mahacareermitra.in) ویب سائٹ پر دیکھ سکتے ہیں۔ اسی طرح آپ کی دسویں کے نتائج کے وقت بھی اس کی کاپی آپ کو مل سکے گی۔
- رجحان کی جانب صرف رہنمائی کا کام کرتی ہے۔ کون سی شاخ منتخب کرنا ہے، اس کا قطعی فیصلہ طالب علم کا ہوتا ہے۔

## کریئر کے سات شعبے

آپ کی پسند کس شعبے میں ہے، اس کا انداز آپ کو رہنمائی کی جائیج کے نتیجے سے ہو جائے گا۔ کریئر کے سات شعبوں سے متعلق ہم مزید معلومات حاصل کریں گے۔ دسویں کے بعد کے تبادلات ذیل میں دیے ہوئے ہیں۔



### فون لطیفہ

- سرٹیفکیٹ کورس (MSBVE اور دیگر)
- اتچ ایس وی ای (اعلیٰ ثانوی پیشہ و رانہ تعلیم)
- ITI کورس (صنعتی تربیتی ادارہ)
- تنرٹنکیتین (دسویں کے بعد کے ڈپلوما کورس)
- فاؤنڈیشن ڈپلوما کورس



### زراعت

- سرٹیفکیٹ کورس (MSBVE اور دیگر)
- ڈپلوما کورس
- اتچ ایس وی ای (اعلیٰ ثانوی پیشہ و رانہ تعلیم)
- تنرٹنکیتین (دسویں کے بعد کے ڈپلوما کورس)
- اتچ ایس سی سائنس (اعلیٰ ثانوی سرٹیفکیٹ)



### حفاظت صحت

- سرٹیفکیٹ کورس (MSBVE اور دیگر)
- اتچ ایس وی ای (اعلیٰ ثانوی پیشہ و رانہ تعلیم)
- ITI کورس (صنعتی تربیتی ادارہ)
- تنرٹنکیتین (دسویں کے بعد کے ڈپلوما کورس)
- اتچ ایس سی سائنس (اعلیٰ ثانوی سرٹیفکیٹ)



### ٹکنیکل

- سرٹیفکیٹ کورس (MSBVE اور دیگر)
- اتچ ایس وی ای (اعلیٰ ثانوی پیشہ و رانہ تعلیم)
- ITI کورس (صنعتی تربیتی ادارہ)
- تنرٹنکیتین (دسویں کے بعد کے ڈپلوما کورس)
- اتچ ایس سی سائنس (اعلیٰ ثانوی سرٹیفکیٹ)



### آرٹس

- سرٹیفکیٹ کورس (MSBVE اور دیگر)
- اتچ ایس وی ای (اعلیٰ ثانوی پیشہ و رانہ تعلیم)
- اتچ ایس سی آرٹس (اعلیٰ ثانوی سرٹیفکیٹ)



### کارمس

- سرٹیفکیٹ کورس (MSBVE اور دیگر)
- اتچ ایس وی ای (اعلیٰ ثانوی پیشہ و رانہ تعلیم)
- اتچ ایس سی کارمس (اعلیٰ ثانوی سرٹیفکیٹ)

### بادری خدمات

بارہویں کے بعد / ڈگری (گریجویشن) کے بعد



## اپنی صلاحیتوں کو پہچانا

- نویں کی ارتقائے ذات اور فن سے لطف اندوزی، کتاب میں سبق ۸: 'کریز' (ذریعہ معاش) میں آپ کو اپنی صلاحیتوں کی پہچان کے لیے کچھ سرگرمیاں دی ہوئی ہیں۔
- اسی کے ساتھ آپ کی گزشتہ تین سالوں کی مارک شیوں کے مضمون و ارجزیے کے بعد آپ کی مسلسل کام کرنے کی عدمہ صلاحیت کس مضمون میں ہے، اس کی شناخت کرنے میں مدد مل سکے گی۔
- اوپر دی ہوئی دونوں سرگرمیوں کی مدد سے آپ کی صلاحیتوں سے متعلق آپ کو اندازہ ہو سکتا ہے۔

## کریز کے راستے

ایک دفعہ اپنی پسند کا شعبہ طے ہو جانے کے بعد اس شعبے کے ذیلی شعبوں اور ان میں پائے جانے والے موقع کے بارے میں ہمیں مزید معلومات حاصل کرنا چاہیے۔

## مہا کریز متر پورٹل

'مہا کریز متر پورٹل' طلبہ کے کریز سے متعلق رہنمائی کرنے کے مقصد سے قائم کیا گیا ہے۔ اس ویب سائٹ پر آپ کے ضلع میں، تعلق میں دستیاب مختلف کریز کے شعبے، ضمنی شعبے اور اس میں ڈگری کورس چلانے والے کالجوں سے متعلق معلومات دی ہوئی ہے۔ اسی طرح ہر شعبے کے ممتاز ماہرین نے اس شعبے کے بارے میں جو معلومات دی ہے اسے بھی آپ یہاں دیکھ سکتے ہیں۔

اس ویب سائٹ پر جائیے : [www.mahacareermitra.in](http://www.mahacareermitra.in)

تھوڑی سی تفریح



- الف۔ یہ راستہ کہاں جاتا ہے؟  
ب۔ راستہ کہیں نہیں جاتا۔ آپ کو کہاں جانا ہے؟  
الف۔ میں نے ایسا کچھ طنہیں کیا ہے؟  
ب۔ پھر کوئی بھی راستہ منتخب کیجیے۔ کیا فرق پڑے گا؟

## اسے سمجھ لیجیے۔


جب تک ہم یہ طے نہیں کر لیتے کہ ہمیں کیا حاصل کرنا ہے، چاہے وہ کریز کے بارے میں ہو یا زندگی کی دوسری اہم باتوں کے بارے میں، اس وقت تک ہم اس کے لیے کوئی بھی عمل قطعی طور پر نہیں کر سکتے۔ لہذا سب سے پہلے ہمیں یہ طے کرنا چاہیے کہ ہمیں کیا حاصل کرنا ہے۔ اسی کو مقصد کا تعین کہا جاتا ہے۔



## مقصد کا تعین

درج ذیل مثالیں دیکھیے۔ ذیل میں دیے ہوئے افراد میں سے آپ کو کیا لگتا ہے کہ کس کس کے مقصد پرے ہو سکتے ہیں؟

- ۱۔ رفیق کا مقصد ایک بہت بڑا آدمی بننا ہے لیکن اسے یہ نہیں معلوم کہ واقعۃ اسے کیا بننا ہے۔



دیے ہوئے ہر فرد پر غور کرنے کے لیے کہیں۔ دریافت کریں کہ ہر ایک کا مقصد حاصل ہونا آسان ہے یا مشکل۔ اس کی وجہات بھی پوچھیں۔ درج ذیل نکات پر گفتگو کریں:

- ۱۔ رفیق کا مقصد کب پورا ہوگا؟ کیا اس وقت جب وہ عمر یا وزن میں بہت بڑھ جائے گا؟
- ۲۔ یہ کیسے معلوم کریں گے کہ پیٹر کا مقصد پورا ہو گیا؟
- ۳۔ کیا رادھیکا کا مقصد واقعی پورا ہو سکتا ہے؟
- ۴۔ کیا حشمت کے مقصد کا حصول ممکن ہے؟
- ۵۔ دل ناز کا مقصد پورا ہونے میں کون سی مشکلات درپیش ہیں؟

۲۔ پیٹر کا مقصد بہت زیادہ درخت لگانا ہے جس کے مطابق وہ روز ایک درخت لگاتا ہے لیکن اپنا مقصد کب پورا ہوگا، یہ اسے نہیں معلوم۔

۳۔ رادھیکا کا مقصد ہے کہ اسے دنیا کے تمام مسائل حل کرنے ہیں۔

۴۔ حشمت کا مقصد ہے کہ اس کو دو مہینے میں بہترین کھلاڑی بنانا ہے۔

۵۔ دل ناز کا مقصد ہے کہ اسے زندگی میں کبھی نہ کبھی موسیقی سیکھنا ہے۔

مذکورہ بالا مثالوں میں ہر متعلقہ شخص کی صرف خواہش کا اظہار ہوتا ہے۔ ان خواہشات کو مقصد کی شکل دیے بغیر ان کا حصول مشکل ہے۔ اپنے مقصد کو پورا کرنے کے لیے پہلے اسے مناسب الفاظ میں پیش کیا جانا چاہیے۔ کاغذ پر تحریر کیا جانا چاہیے۔ ہم دیکھیں گے کہ خواہش کو مقصد میں تبدیل کس طرح کیا جائے۔

ہر ایک کے مقصد کے پیانات پر بات چیت کریں۔ کیا ہر بیان SMART ہے؟ اس کی جانچ کریں۔ نہ ہو تو اس میں جو کمی ہے اسے پہچان کر اس کے مطابق مقصد تبدیل کریں۔ کیا مقاصد کے بیان میں 'واقعۃ کیا؟'، 'کب؟'، 'کتنا؟'، 'کیا یہ واضح ہوتا ہے؟' اس کی جانچ کریں۔

واقعۃ ہمیں کیا حاصل کرنا ہے، اسے واضح الفاظ میں پیش کیجیے۔ ممکن ہو تو ’کچھ بھی، بڑے، شاندار وغیرہ الفاظ کے استعمال سے پہیز کیجیے۔

۱ -  
Specific

S

قابلِ شمار - ہمیں جو حاصل کرنا ہے اسے اگر ہم گن سکیں تب ہی ہم یہ جان سکیں گے کہ وہ مقصد حاصل ہوا یا نہیں۔ ’بہت، زیادہ، تمام، اپنے‘ جیسے الفاظ کے استعمال سے پہیز کیجیے۔ امتحان میں ’بہت نمبرات حاصل کرنا‘ اس کی بہ نسبت امتحان میں ۰۰ فیصد سے زیادہ نمبرات حاصل کرنا‘ زیادہ مناسب مقصد ہے۔

۲ -  
Measureable

M

قابلِ حصول - اس پر غور کرنا چاہیے کہ ہم جو مقاصد طے کرتے ہیں کیا وہ قابلِ حصول ہیں۔ دنیا کے تمام رنج والمختم کرنا ایک ناقابلِ حصول مقصد ہے۔ اس کی بہ نسبت دو چار افراد کو لکھنا پڑھنا سکھانا قابلِ حصول مقصد ہے۔

۳ -  
Achievable

A

قابلِ عمل - دو مہینوں میں عمدہ کھلاڑی بن پانا قابلِ عمل نہیں ہے۔ عمدہ کھلاڑی بننے کے لیے برسوں کڑی محنت کرنا پڑتی ہے۔

۴ -  
Realistic

R

وقت کی قید - کوئی خاص مقصد ہمیں کب تک حاصل کرنا ہے اس کے لیے ہم جب تک وقت کی قید نہیں کرتے تب تک اس کا حصول ممکن نہیں ہوتا ہے۔ اگر ہم پر وقت کی کوئی قید نہ ہو تو ہم کام کا آغاز تک نہیں کر سکتے۔

۵ -  
Time bound

T

مختصر ایکہ ہمارا مقصد SMART ہونا چاہیے۔

## ۶۶ اسے سمجھ لیجیے۔

ذیل میں دیے ہوئے مقاصد کے بیانات میں پائی جانے والی خامیاں معلوم کیجیے اور اپنی بیاض میں لکھیے۔ اگر خامیاں ہوں تو ان بیانات کو مناسب صورت میں کس طرح لکھیں گے اس پر بھی غور کر کے مناسب مقاصد لکھیے۔



- ۱۔ ریمو کا مقصد اچھے نمبرات حاصل کرنا ہے۔
- ۲۔ منیشا کا مقصد ایک کامیاب انسان بنانا ہے۔
- ۳۔ راکیش کا مقصد چار پہیہ سواری خریدنا ہے۔
- ۴۔ پروین کا مقصد گیارہویں جماعت میں ۶۰% نمبرات حاصل کر کے فلاں کالج میں ایڈمیشن لینا ہے۔

### اپنے کریئر کی منصوبہ بندی

فرض کیجیے آپ کو ایک گاؤں سے دوسرے گاؤں جانا ہے۔ تب کیا آپ فوراً اٹھ کر چلانا شروع کر دیتے ہیں؟ فرض کیجیے آپ کے گھر شادی کا ایک بڑا پروگرام طے ہو چکا ہے تو کیا شادی کے دن ہی تمام تیاریاں کی جاتی ہیں؟ فرض کیجیے کسی کھلاڑی کو اولمپک کھیل میں تمغہ جیتنا ہے تب کیا صرف مقابلے کے دن ہی میدان پر دوڑ کر اس کا یہ مقصد حاصل ہو جائے گا؟ درج بالا تمام سوالوں کا جواب نفی میں ہی ہو گا۔ کوئی بھی امر حاصل کرنا ہو تو اس کی ابتدائی تیاری بے حد ضروری ہوتی ہے۔



اس کے مطابق آج سے ہی کیا کیا کرنا ہے یہ طے کرنا انتہائی ضروری ہوتا ہے۔ پھر اپنے کریئر کے بارے میں وضاحت ہونا تو اور بھی زیادہ اہم ہے۔ ذیل کا نمونہ جدول آپ کو یہ واضح کرنے میں مدد گا۔

نمونہ جدول کے مطابق طلبہ کو ان کی اپنی جدول بنانے میں مدد کریں۔ جدول میں زیادہ سے زیادہ قطعیت لانے میں ان کی مدد کریں۔



**میرے پاس کیا ہوگا۔**

- اپنی کھیتی
- اپنا گھر
- اپنا ٹریکٹر

**میں کیا کر رہا ہوں گا۔**

- میں اپنی ذاتی کھیتی باڑی کر رہا ہوں گا۔

**میں کیا بنوں گا۔**

- میں ایک کامیاب کسان بنوں گا۔

**سال**

**۱۰ سال بعد**

- میری ڈکری
- بہترین کھیتی باڑی کی صلاحیت

- میں تجربہ حاصل کرنے کے لیے کسی کامیاب کسان کے ساتھ کام کر رہا ہوں گا۔

- میں فلاں کانچ سے زراعت میں بی ایس سی کی ڈگری حاصل کر چکا ہوں گا۔

**۵ سال بعد**

- زیادہ سے زیادہ سیکھنے کا جوش
- اس تعلیم کا کس طرح استعمال کیا جائے گا اس بارے میں وضاحت میں مختلف اسکیموں کی معلومات حاصل کر چکا ہوں گا۔

- میں زراعت میں بی ایس سی کا نصاب پورا کر رہا ہوں گا۔ اس سے متعلق نئی باتیں سیکھ رہا ہوں گا۔

- میں بارہویں کے امتحان میں 'اے' نمبرات حاصل کر کے فلاں کانچ میں داخلہ لوں گا۔

**۳ سال بعد**

- زیادہ سے زیادہ سیکھنے کا جوش
- مستقبل میں کیا کرنا ہے اس کے بارے میں معلومات حاصل کر چکا ہوں گا۔
- متعلقہ افراد سے ملاقات کر چکا ہوں گا۔

- میں گیارہویں میں فلاں کانچ میں پڑھ رہا ہوں گا۔ بارہویں میں 'اے' فیصد سے زائد نمبرات حاصل کر کے گیارہویں کے لیے فلاں کانچ میں داخلہ لے چکا ہوں گا۔

- میں دسویں کے امتحان میں 'اے' فیصد سے زائد نمبرات حاصل کر کے گیارہویں کے لیے کوشش کر رہا ہوں گا۔

**ایک سال بعد**

## ۲۔ میرے مقصد کا بیان

دیے ہوئے نمونے کے مطابق اپنے مقاصد کا بیان تیار کرنے میں مدد کریں۔  
ہر طالب علم کے مقصد کے مطابق جملے کی تشکیل میں فرق ہو سکتا ہے۔ اسے ذہن میں رکھیں۔

ہمیں ۱۰ سال بعد کیا کرنا ہے، یہ واضح ہو جانے کے بعد ہمیں دسویں سال یا بعد کے تین/چھے مہینے کے مقاصد طے کر کے ہم اس کے لیے منصوبہ بنائیں گے۔

### مقصد - بیان

واقعۂ کیا بنانا ہے؟ - مجھے بنانا ہے۔

مثال: مجھے دسویں کے امتحان میں اچھے نمبرات حاصل کرنے ہیں۔

کتنے نمبر چاہیے؟ - مجھے نمبر ملنے چاہیں۔

مثال: مجھے دسویں کے امتحان میں کم از کم ۹۰% نمبرات ملنے چاہیں۔

کب تک؟ - مجھے یہ تک حاصل کرنا ہے۔

مثال: مجھے آئندہ چھے مہینوں میں اپنا مقصد حاصل کرنے کے لیے محنت کرنا ہے۔

## منصوبہ بندی

دیے ہوئے نمونے کے مطابق طلبہ کو ان کے منصوبے بنانے میں مدد کریں۔ اسے ذہن میں رکھیں کہ ہر طالب علم کا ان کے مقصد کے مطابق منصوبے میں فرق ہو سکتا ہے۔

اب آپ اپنے مقاصد کو تحریری شکل دے چکے ہیں۔ اس کے لیے آج ہی سے آپ کو کیا کرنا چاہیے اس کی منصوبہ بندی کرنے کی ضرورت ہے۔ ذیل میں دی ہوئی جدول کے مطابق آپ بھی اپنا منصوبہ بناسکتے ہیں۔

اس کے لیے مجھے کیا کرنا چاہیے؟

مجھے پچھے مہینوں میں / سال بھر میں کہاں جانا ہے؟

آج میں کہاں ہوں؟

- مطالعے کے وقت میں اضافہ کرنا چاہیے۔
- سمجھ میں نہ آنے والی باتیں اساتذہ کو دوبارہ پوچھ کر سمجھ لینا چاہیے۔
- مضمون نویسی میں کم نمبرات ملتے ہوں تو لکھنے کی مشق کرنا چاہیے۔

مجھے دسویں کے امتحان میں کم سے کم ۷۰ فیصدی نمبرات حاصل کرنا ہے۔

آج مجھے ۲۰٪ نمبر مل رہے ہیں۔

کون سی بات سرخ رنگ سے رنگنا ہے تو کون سی زرد رنگ سے، اسے سمجھنے کے لیے طلبہ کو آپ کی مدد کی ضرورت ہوگی۔ اسی طرح کسی عملی کام کے لیے درکار وقت کم کرنے کے لیے دوسرے تبادل کیا ہو سکتے ہیں اس بات پر غور کرنے کے لیے طلبہ کی مدد کریں۔

”ہر شخص کے لیے ایک دن میں ۲۳ گھنٹے ہی ہوتے ہیں۔ وہ طے کرتا ہے کہ اس میں اسے کیا کرنا ہے۔ اسی پر اس کی کامیابی کی بلندی کا انعام ہوتا ہے۔“


دسویں میں اسکول، مطالعہ، مشقی امتحان وغیرہ کی کل وسعت کو دیکھتے ہوئے وقت کی ہمیشہ ہی شکایت ہوتی ہے۔ یہ ظاہر ہے۔ اپنا من پسند مقصد حاصل کرنے کے لیے وقت کی منصوبہ بندی کرنا بے حد اہمیت کا حامل ہے۔ ذیل میں وقت کی منصوبہ بندی کرنے کا ایک طریقہ دیا ہوا ہے۔ ایسے کئی طریقے ہو سکتے ہیں۔

آپ کے روزانہ سونے کے وقت کے علاوہ باقی وقت کے نصف نصف گھنٹے کے حصے کیجیے۔

- دو۔ تین روز تک آپ ہر نصف گھنٹے میں کیا کرتے ہیں، اس کا اندر ارج کیجیے۔

- اس کی مدد سے آپ کو ایک عمومی اندازہ ہو جائے گا۔
- جوبات آپ کے مقصد سے بالکل غیر متعلق ہے اسے سرخ رنگ سے رنگیے۔ مثلاً وی دیکھنا یہ ۱۰۰% نمبر حاصل کرنے سے بالکل غیر متعلق ہے۔ اس لیے اس عمل کو سرخ رنگ سے رنگیے۔
- جوبات آپ کے مقصد سے راست تعلق نہیں رکھتی لیکن تکمیلی ہے، اسے زرد رنگ سے رنگیے۔ مثلاً اسکول آنے جانے کا وقت، اس کا مقصد سے راست تعلق نہیں ہے پھر بھی یہ مقصد حاصل کرنے میں تکمیلی ہے۔
- جوبات آپ کے مقصد سے تعلق رکھتی ہے اسے سبز رنگ سے رنگیے۔ مثلاً ریاضی کی مشق کے لیے دیا جانے والا وقت۔
- سب سے پہلے سرخ رنگ سے نشان زد کیے ہوئے امور پر خرچ ہونے والا وقت کم کرنے کی کوشش کیجیے۔ اس کے بعد زرد رنگ سے رنگے ہوئے کام کرنے کا وقت کم کیا جاسکتا ہے، یادو کام اکٹھا کیے جاسکتے ہیں، اس پر غور کیجیے۔ مثلاً اسکول آتے جاتے پڑھی ہوئی باتوں کا دل ہی دل میں اعادہ کرنا۔

وقت	پیغام	منگل	بدھ	جمعہ	جمعرات	سینپھر	إتوار
۲:۳۰ سے ۴:۰۰							
۴:۰۰ سے ۷:۳۰							
۷:۳۰ سے ۷:۰۰							
۷:۰۰ سے ۸:۳۰							
۸:۳۰ سے ۸:۰۰							
۸:۰۰ سے ۹:۳۰							
۹:۳۰ سے ۹:۰۰							
۹:۰۰ سے ۱۰:۰۰							
۱۰:۰۰ سے ۱۰:۳۰							
۱۰:۳۰ سے ۱۱:۰۰							



### ویژن بورڈ (Vision Board)

اپنے مقصد کو ذہن میں رکھتے ہوئے ایک ویژن بورڈ بنائیے۔ اپنا مقصد کاغذ پر لکھ کر گھر کی کسی دیوار پر چسباں کیجیے۔ اس کے اطراف مقصد سے منسلک فوٹو، اقوال زیارتیں، اس شعبے میں کامیاب لوگوں کے فوٹو وغیرہ لگائیے۔ ویژن بورڈ کا مقصد آپ کو مسلسل ترغیب ملتے رہنا ہے اور آپ کی نظر میں آپ کا مقصد واضح ہوتا رہنا ہے۔

## کریئر کے راستے میں رکاوٹیں

### ۱۔ سرپرستوں سے مکالمہ

دریافت کریں کہ کیا طلبہ میں سے کسی کو اس طرح کا تجربہ ہوا ہے؟ کسی کی خواہش ہوتا وہ آگے آ کر اسے پیش کرے۔

معزہ کو مستقبل میں کھیل کے شعبے میں کریئر بنانا ہے۔ تاہم معزہ کے سرپرست چاہتے ہیں کہ اسے نرنسنگ کا کورس کرنا چاہیے۔ معزہ ان کو اپنا نظریہ منوانے میں کامیاب نہیں ہو پاتی۔ گھر میں روزانہ تکرار ہوتی رہتی ہے۔ اس روز روز کی تکرار سے تنگ آ کر معزہ کو ایسا محسوس ہونے لگا کہ اسے تعلیم ہی حاصل نہیں کرنا چاہیے۔ اکثر ہم اپنے سرپرستوں سے اپنی بات منوانے میں کامیاب نہیں ہو پاتے، واضح طور پر کہہ نہیں پاتے۔ اس وجہ سے وہ ہماری بات سمجھ نہیں پاتے اور انھیں ہمارے انتخاب پر اعتماد نہیں ہوتا۔ اس لیے ذیل کی باتیں کی جاسکتی ہیں:

#### غور سے سینے:


- اپنے سرپرستوں کا کہنا مکمل طور پر مسترد نہ کریں۔ ان کی فکر پر توجہ دیجیے۔ اکثر سرپرستوں کو درج ذیل فکر لاحق ہوتی ہے:
- ۱۔ آپ کی طبقہ نظر کس طرح واضح کرتے ہیں؟
  - ۲۔ آپ کے شعبے میں آگے کیا موقع (اسکوپ) ہیں؟ کیا آپ کو ملازمت/کاروبار کے موقع ہیں؟
  - ۳۔ کیا آپ اپنے منتخب کردہ کورس /کریئر کو سنبھال پائیں گے؟
  - ۴۔ کورس کی فیس کتنی ہوگی؟

آپ ان سوالوں کے اطمینان بخش جواب خود کو اپنے سرپرستوں کو دے سکیں تو اکثر اوقات سرپرستوں کا اپنی مخالفت سے پیچھے ہٹنے کا امکان رہتا ہے۔

#### معلومات جمع کیجیے:

اپنی پسند کے شعبے سے متعلق اخبار میں شائع ہونے والی معلومات، ٹی وی پر نشر ہونے والے انٹرویو، ایڈنریٹ پر دستیاب معلومات وغیرہ اپنے سرپرستوں کو دکھائیے۔ آپ مستقبل میں جو کرنا چاہتے ہیں اس کی تعلیم دینے والے کالج کہاں ہیں؟ اس کی فیس کتنی ہوتی ہے؟ ان سوالوں کے جواب دینے کے لیے تیار رہیے۔

#### لگوں سے بات چیت کیجیے:



آپ کا منتخب کردہ کورس کرنے والے یا اسے پورا کر کے برسر روزگار افراد سے اپنے سرپرستوں کو ساتھ لے جا کر ملاقات کیجیے۔ ان کی باتیں غور سے سینے۔

## ۲۔ معاشی مشکلات

اکثر معاشی مشکلات کی وجہ سے ہم اپنا من پسند کریں اخترانہیں کر پاتے۔ ایسے وقت ہم سرکاری اور نجی اسکالر شپ جیسا متبادل منتخب کر سکتے ہیں۔ چند اسکالر شپ کے بارے میں معلومات ذیل میں دی ہوئی ہے۔ البتہ دی ہوئی معلومات میں تبدیلی ہو سکتی ہے۔ اس تعلق سے تازہ ترین معلومات حاصل کیجیے۔

- ۱۔ اسکول کے ذین طلبہ کے لیے این سی ای آرٹی، اسکالر شپ مزید معلومات کے لیے [www.ncert.nic.in](http://www.ncert.nic.in) ویب سائٹ دیکھیے۔
- ۲۔ SIA یوٹھ اسکالر شپ مزید معلومات کے لیے [www.sia-youth-scholarships.html](http://www.sia-youth-scholarships.html) ویب سائٹ دیکھیے۔
- ۳۔ کشور ویگانک پروتساہن یوجنا مزید معلومات کے لیے <http://kvpy.iisc.ernet.in> ویب سائٹ دیکھیے۔
- ۴۔ مہندر را اکھل بھارتیہ گنوٹا اسکالر شپ مزید معلومات کے لیے [www.kcmet.org](http://www.kcmet.org) ویب سائٹ دیکھیے۔
- ۵۔ ٹینکنکل کورس کے طلبہ کے لیے اسکالر شپ مزید معلومات کے لیے [www.aicte-india.org](http://www.aicte-india.org) ویب سائٹ دیکھیے۔
- ۶۔ دسویں کے بعد گنوٹا اسکالر شپ مزید معلومات کے لیے اپنے اپنے کالج میں رابطہ قائم کیجیے۔
- ۷۔ GIIS کی سی وی ممن اسکالر شپ مزید معلومات کے لیے [www.giisscholarship.org](http://www.giisscholarship.org) ویب سائٹ دیکھیے۔
- ۸۔ راجشی چھترپتی شاہ مہاراج شکشن شکپ پرتی پورتی یوجنا <https://dtemaharashtra.gov.in> <https://mahaeschol.maharashtra.gov.in>
- ۹۔ ڈاکٹر پنجاب راؤ دینگھو وستی گرد نزاواہ بھٹا یوجنا <https://mahaeschol.maharashtra.gov.in>
- ۱۰۔ ٹینکنکل ایجوکیشن کورس لڑکیوں کے لیے ترقی اسکالر شپ مزید معلومات کے لیے [www.aicte-india.org](http://www.aicte-india.org) ویب سائٹ دیکھیے۔
- ۱۱۔ انڈین آئیل اسپورٹس اسکالر شپ مزید معلومات کے لیے [www.iocl.com](http://www.iocl.com) ویب سائٹ دیکھیے۔

۱۲۔ پیشہ و رانہ کو رسیس کے لیے خصوصی اقلیتی اسکالر شپ

<https://www.dtemaharashtra.gov.in>

۱۳۔ مہاراشٹر میں مرکزی حکومت کی اقلیتی طلبہ کے لیے اسکالر شپ

مزید معلومات کے لیے [www.momascholarship.gov.in](http://www.momascholarship.gov.in) ویب سائٹ دیکھیے۔

۱۴۔ اقلیتی لڑکیوں کے لیے مولانا آزاد نیشنل اسکالر شپ

مزید معلومات کے لیے [www.maef.nic.in](http://www.maef.nic.in) ویب سائٹ دیکھیے۔

۱۵۔ معذوروں کے لیے دسویں کے بعد اسکالر شپ

مزید معلومات کے لیے ضلع پریشد کے محکمہ سماج کلیان سے رابطہ قائم کیجیے۔

۱۶۔ سابق فوجیوں کے ذہین بچوں کے لیے اسکالر شپ

مزید معلومات کے لیے ضلع سینک کلیان ادھیکاری آفس سے رابطہ قائم کیجیے۔

۱۷۔ سابق فوجیوں کے بے سہارا بچوں کے لیے اسکالر شپ

مزید معلومات کے لیے ضلع سینک کلیان ادھیکاری آفس سے رابطہ قائم کیجیے۔

۱۸۔ دیگر اسکالر شپ تلاش کیجیے۔

### ۳۔ گیارہویں میں داخلے کے عمل میں مشکلات

کئی دفعہ نمبرات اچھے ہونے کے باوجود درکار مناسب دستاویزات نہ ہونے کی وجہ سے گیارہویں میں داخلہ لیتے وقت مشکلات کا سامنا کرنا پڑتا ہے۔ لہذا دسویں کا امتحان ہوتے ہی داخلے کے لیے اپنی ایک فائل تیار کرنے کی ابتدا کر دیجیے۔ اس میں:

**غیر محفوظ (اوپن) نشت کے لیے**

اور بچنل مارک شیٹ (دسویں جماعت یا اس کے مساوی)

اور بچنل اسکول لیونگ سرٹیفیٹ، آدھار کارڈ

**دستوری تحفظ کی حامل نشت**

(SC/ST/VJ-A/NT-B/NT-C/NT-D/OBC/SBC)

اور بچنل مارک شیٹ (دسویں جماعت یا اس کے مساوی)

اور بچنل اسکول لیونگ سرٹیفیٹ

ذات کا اور بچنل تصدیق نامہ، آدھار کارڈ

**محضوں تحفظ**

الف۔ کھیل

ب۔ فنون لطیفہ اور ثقافتی

ج۔ کیم اکتوبر ۲۰۱۶ء اور اس کے بعد پونہ اور پمپری چھپوڑ مہانگر پالیکا کے علاقے میں تباہی کے ذریعے آنے والے ریاستی / مرکزی حکومت /نجی شعبے کے ملازمین کے بچے۔



- د۔ موجودہ۔ سکردوش فوجیوں کے بچے  
۵۔ مجاہدین آزادی کے بچے  
و۔ معذور طالب علم

ز۔ پروجیکٹ کے متاثرین کا تصدیق نامہ  
ح۔ زندگی کے متاثرین کا تصدیق نامہ

☆ اور یمنی اسکول لیونگ سرٹیفیکیٹ

☆ مخصوص تحفظ کا سرٹیفیکیٹ، آدھار کارڈ

### دیگر بعض ضروری دستاویز

☆ آمدنی کا تصدیق نامہ



☆ ڈویسائیل سرٹیفیکیٹ

☆ نان کریمی لیسر کا تصدیق نامہ، آدھار کارڈ

(تازہ ترین معلومات متعلقہ داخلہ عمل مرکز، اسکول یا کالج سے حاصل کیجیے)۔

### قدر پیاری (اوزان ۱۵%)

نمبرات	نامناسب (غیر اطمینان بخش)	مناسب (اطمینان بخش)	بہت اچھا (بہترین)	کسوٹی
	ضرورت بھر غور نہ کرتے ہوئے سطحی طور پر مقاصد کا بیان پورا کیا۔	۱، ۳، ۵، ۱۰، ۲۰ اسال کے بعد کے مقاصد کے بیان تیار کیے لیکن معیاروں پر تفصیلی غور نہیں کیا۔	دیے ہوئے ۵ معیارات کے مطابق کے مقاصد کے بیان تیار کیے لیکن معیاروں پر تفصیلی غور نہیں کیا۔	SMART بیان
	عملی کام کا خاکہ بنایا ہی نہیں۔	مقاصد کے بیان کے مطابق عملی کام کا خاکہ بنایا ہے لیکن اس کے مطابق عملی کام کا اندر ارج نہیں کیا۔	مقاصد کے بیان کے مطابق عملی کام کا خاکہ بنایا کہ اس کے مطابق عملی کام کر رہا ہے اور اس کا اندر ارج رکھتا ہے۔	مقاصد کے بیان کے مطابق عملی کام
	دوسرے طلبہ کی بیاض دیکھ کر عملی کام نقل کرتا ہے۔	سبق کے تمام عملی کام پورے کیے۔	سبق کے تمام عملی کام رغبت سے پورے کیے۔ (فعال شمولیت) جماعت کے تمام کاموں کو بیاض میں مکمل کیا۔	جماعت کے عملی کام میں حصہ



# میں اور حرکی فنون



”جهاں الفاظ کا سفر ختم ہوتا ہے وہاں سے فن کا سفر شروع ہوتا ہے۔“

### مقاصد:

- ۱۔ ڈرامے کو دلچسپ بنانے والے چند عوامل کے نام سمجھنا اور اپنے الفاظ میں ان کی اہمیت بیان کرنا۔
- ۲۔ ڈراموں میں غیر انسانی کرداروں کو کس طرح پیش کیا جاسکتا ہے، اس کے بارے میں خود اپنی قوتِ متحیله کے استعمال کا موقع فراہم ہونا۔
- ۳۔ یہ سمجھنا کہ ایک ہی مکالمہ مختلف حوالوں اور مختلف موقع کے ساتھ قائم ہو سکتا ہے نیز اس نوعیت کا تصور قائم کرنے کی مشق کرنا۔
- ۴۔ فن کی نظم اور چند عوامی رقص کی طرزوں سے متعارف ہونا۔
- ۵۔ انسانی زندگی میں رقص کی اہمیت کو اپنے الفاظ میں بیان کرنا۔
- ۶۔ خلا، زمانہ اور جوش؛ ان تینوں عوامل کو رقص کے دوران استعمال کرنے کی مشق کرنا۔
- ۷۔ بھارتی جغرافیائی خطوط میں مختلف مراؤج سازوں کا تعارف ہونا اور ان میں پائی جانے والی رنگارنگی کو سمجھنا۔
- ۸۔ اپنی من پسند موسیقی جن وجوہات کی بنا پر پسند کرتے ہیں اس کا تجزیہ اپنے الفاظ میں کرنا۔

گزشتہ برس ہم نے حرکی فنون کے بارے میں مختصر معلومات حاصل کی۔ اس برس ہم ان فنون کے بارے میں تفصیلی معلومات حاصل کریں گے۔

### ڈراما

#### ڈرایاد کیجیے!

ڈرامے سے متعلق اس سے قبل سیکھے ہوئے تصورات کی بنیاد پر طلبہ کو غور و فکر کرنے کی ترغیب دیں۔  
ڈرامے میں جدو، جہد، شخصی خاکے سے متعلق غور و فکر، پہناؤ، حرکات و سکنات، آواز، باڑی لیگنوں (جسمانی حرکات) جیسے تصورات کا اعادہ کرائیں۔

۱) درج ذیل کہانی کو ڈرامے کی شکل میں تحریر کرنا ہو تو آپ کو اس میں کیا کمی محسوس ہوتی ہے؟

”ایک تھا کسان۔ وہ نہایت محنت مشقت کرتا اور اپنے خاندان کی کفالت کرتا۔

آہستہ آہستہ اس کے بچے تعلیم حاصل کرنے لگے۔ بڑے ہو گئے اور اپنے پیروں پر کھڑے ہو گئے۔ تمام بچے نیک نکلے۔  
بچے اپنے والدین سے بہت پیار کرتے تھے۔ اس طرح وہ خوشی زندگی گزارتے تھے۔“

۲) کوئی شخصی خاکہ تیار کرتے وقت کن عوامل کا خیال رکھنا چاہیے (مثلاً ایک غریب بورڈھی عورت)؟

## ڈرامے کو دلچسپ بنانے والے چند عوامل

### ۱۔ پس منظر:

ڈراما کہاں ہو رہا ہے، اسے دکھانے کے لیے یا ڈرامے میں پیش کردہ موقع یا واقعہ کو حقیقت سے مزید قریب کرنے یا موثر بنانے کے لیے اسٹیچ پر جو ماحول تیار کیا جاتا ہے اسے پس منظر کہا جاتا ہے۔ اس کے لیے زیادہ مروقن لفظ ڈرامے کا سیٹ ہے۔




### ۲۔ پوشاک:

ڈرامے کے کردار کون ہیں، ان کا تعلق کس زمانے سے ہے، ان کی خصوصیات، ڈراما پیش کرنے کا طرز وغیرہ جیسے عوامل پر غور کر کے کرداروں کے پہناؤے (پوشاک) کا تعین کیا جاتا ہے۔ مثلاً اگر ڈراما تاریخی نوعیت کا ہو تو اس کی مناسبت سے پوشائی کو انتخاب کرنا۔



جس طرح کسی ڈرامے میں کردار کی پوشائی پر توجہ دی جاتی ہے اسی طرح کرداروں کی عمر اور ان کی خصوصیات کو ملاحظہ کر کر ان کے چہرے پر رنگ اور خوب صورتی (آرائش) کے وسائل استعمال کیے جاتے ہیں۔ نیز اسٹیچ کی روشنی میں کرداروں کے چہروں کے تاثرات واضح کرنے کے لیے بھی اس قسم کی آرائش کا استعمال کیا جاتا ہے۔ اس کے لیے مروقن لفظ 'میک آپ' ہے۔ مثلاً کسی معمر شخص کو دکھانے کے لیے بالوں کو سفید کرنا، کوئلے کی مدد سے آنکھوں کے گرد سیاہ حلقتے بنانا وغیرہ۔

### ۳۔ آرائش:



## ۳۔ روشنی کا نظم:



اسٹچ کے کسی مخصوص حصے کی جانب توجہ مبذول کرانے کے لیے، کوئی مقام دکھانے کے لیے یا کوئی واقعہ دکھانے کے لیے مخصوص قسم کی بلبوں (لائٹ) کا استعمال کیا جاتا ہے۔ یہ بلب کبھی اسٹچ کے اوپری حصے میں متعلق ہوتے ہیں، کبھی اسٹچ کی پچھلی سمت میں تو کبھی اسٹچ کے بازو میں۔ مثلاً رات کا وقت دکھانے کے لیے اکثر نیگاؤں رنگ کے بلب استعمال کرنے کا طریقہ رائج ہے۔ ہر بلب مطلوبہ وقت پر شروع یا بند کرنے کی ذمے داری ایک معینہ شخص کو سونپی جاتی ہے۔

## ۵۔ پس منظر موسیقی:

ڈرامے کے تاثر میں اضافے کے لیے کئی مرتبہ موسیقی کا استعمال کیا جاتا ہے۔ یہ موسیقی کبھی کرداروں کے مکالموں کے دوران پس منظر میں ہلکی آواز میں جاری رہتی ہے تو کبھی کوئی مکالمہ نہ ہونے کی صورت میں بلند آواز میں جاری رہتی ہے۔ مثلاً تیز ہوا، بادلوں کی گڑگڑا ہٹ کی آواز سنانے سے بادلوں کے اُمّا آنے کا تاثر نہایت موثر طریقے سے پیدا کیا جاسکتا ہے۔



## ڈرامے کی جزئیات

کوئی ڈراما اسٹچ کرنے کے دوران عام طور پر کئی باتوں پر غور کیا جاتا ہے۔ ڈرامے میں پیش کردہ واقعہ کہاں وقوع پذیر ہو رہا ہے، ڈرامے کا تعلق کس زمانے سے ہے، کوئی منظروں کے کس وقٹے یا وقت وقوع پذیر ہو رہا ہے وغیرہ۔ مقام، زمانے، وقت وغیرہ دکھانے کے لیے مختلف چیزوں کا استعمال کیا جاسکتا ہے۔ آئیے، ہم ان میں سے چند کے بارے میں مختصرًا معلومات حاصل کریں۔

البتہ یہ خیال رہے کہ ڈراما اسٹچ کرنے کے لیے مقام، زمانہ، وقت وغیرہ دکھانے جانے کی بندش لازمی نہیں ہوتی۔



## مختلف مقامات دکھانہ:

کئی مرتبہ کسی ڈرامے کے واقعات مختلف جگہوں پر وقوع پذیر ہوتے ہیں۔ یہ تمام مقامات قطعی طور پر دکھائے جائیں یہ ضروری نہیں لیکن اگر ان مقامات کو دکھانا مقصود ہو تو اس کے لیے چند تلنگانیں استعمال کی جاسکتی ہیں۔

- ۱۔ آٹیچ پر مختلف مقامات کے لیے مختلف حصے مختص رکھنا۔ مثلاً اگر ڈرامے میں گھر اور ہوٹل؛ ان دو مقامات کو دکھانا ہو تو آٹیچ کا ایک حصہ گھر جیسا اور دوسرا حصہ ہوٹل جیسا دکھائی دینے کی مناسبت سے اس کی تیاری کرنا۔
- ۲۔ مختلف مقامات دکھانے کے لیے آٹیچ کا کوئی حصہ مختص نہ رکھتے ہوئے آٹیچ پر اسی جگہ عارضی سامان اور جگہ کی نشاندہی کرنے والی تنخیاں رکھنا۔ مثلاً تصویر میں عدالت کا کمرہ دکھانے کی کوشش کی گئی ہے۔
- ۳۔ کسی بھی قسم کا سامان اور تنخی اسستعمال نہ کرتے ہوئے صرف اداکاری اور پس منظر موسیقی کے ذریعے کسی مقام کو دکھانا۔ مثلاً باغ میں کوئی شخص بیٹھا ہے؛ یہ دکھانے کے لیے کوئی سامان استعمال کیے بغیر محض اداکاری اور باغ کے گرد و پیش کی مختلف آواز استعمال کرنا۔



تھوڑی سی تفریح



طلبہ کے گروہ بنائ کر انہیں ایک ایک مقام تفویض کریں۔ پس منظر، روشنی اور پس منظر موسیقی؛ ان تینوں نکات پر غور کرنے کے لیے انہیں ترغیب دیں۔

ڈرامے میں درج ذیل مقامات دکھانے کے لیے آپ کن چیزوں کا استعمال کریں گے، لکھیے۔

- ۱۔ ریگستان
- ۲۔ ساحل سمندر
- ۳۔ کھیت
- ۴۔ شہری بس اسٹاپ

## مختلف زمانے دکھانہ:

کئی مرتبہ کسی ڈرامے کے واقعات مختلف زمانوں میں وقوع پذیر ہوتے ہیں۔ کچھ واقعات موجودہ زمانے کے ہوتے ہیں جبکہ کچھ کا تعلق یادوں سے ہوتا ہے۔ کچھ کا تعلق دن سے ہوتا ہے تو کچھ کا تعلق رات سے۔ کچھ یکے بعد دیگرے متواتر وقوع پذیر ہوتے ہیں۔ مختلف زمانے دکھانے کے لیے چند تکنیکیں استعمال کی جاسکتی ہیں۔



۱۔ دو واقعات کے درمیان اسٹچ کی تمام لائٹ چند سینڈوں کے لیے بند کر کے اندھرا کر کے ایک خلا دکھایا جاسکتا ہے۔ اسے بلیک آؤٹ، بھی کہا جاتا

ہے۔

۲۔ خواب یا یادوں کا زمانہ دکھانے کے لیے کبھی کبھی مختلف رنگوں کی روشنی اسٹچ پر ڈالنے کا طریقہ بھی راجح ہے۔

۳۔ اسٹچ پر ایک ہی وقت میں دو مختلف جگہوں پر ایک ساتھ دو مختلف زمانوں کے واقعات باری باری شروع رہنا۔

۴۔ صبح کا وقت دکھانے کے لیے زیادہ زرد روشنی اور رات کا وقت دکھانے کے لیے کم روشنی، نیز مخصوص نیلگوں روشنی استعمال کرنا۔


## غیر انسانی جانداروں کے خاکے



ڈرامے کے موضوعات صرف انسانی زندگی تک ہی محدود نہیں ہوتے ہیں بلکہ جدوجہد سے بھرپور کسی بھی کہانی کو ڈرامے کی شکل میں پیش کیا جاسکتا ہے۔ دیگر غیر انسانی جانداروں کا کردار پیش کرنے کے حسب ذیل طریقے ہو سکتے ہیں:

۱۔ کچھ مختلف نہ کرتے ہوئے مکالموں کے ذریعے خاکہ ظاہر کرنا۔

۲۔ جانوروں، پرندوں وغیرہ کے خاکوں کی صورت میں پیچ پیچ میں ان کی آواز نکالنا، ان کی حرکات و سکنات اور جسمانی حرکات کرنا یا پوشک کے ذریعے تاثر پیدا کرنا۔



طلبہ کو اگر چیخ تنز کی کہانیوں میں سے کسی کہانی کو یاد کرنے کی ہدایت دیں۔ اگر طلبہ نے وہ کہانیاں نہ پڑھی ہوں تو ایسی کوئی بھی کہانی لی جاسکتی ہے جس کے کردار انسان کی مجاہے جانور اور پرندے ہوں۔  
۶ تا ۸ طلبہ کے گروہ بنائیے۔ ہر گروہ کو ایک کہانی منتخب کرنے دیں۔ اس کام کے لیے انھیں کہانیوں کی کتابیں فراہم کریں۔

آپ نے چیخ تنز کی کہانیاں تو پڑھی ہی ہوں گی۔ آپ کو چیخ تنز کی کہانیوں اور دیگر کہانیوں میں کیا فرق محسوس ہوتا ہے؟ کسی ایک کہانی کا انتخاب کیجیے۔ اس سے قبل آپ نے جن تصویرات کو سیکھا ہے ان سب کا استعمال کرتے ہوئے اس کہانی کی ڈرامائی پیشکش کیجیے۔ ہر گروہ کو ایک کہانی منتخب کرنا ہے۔ گروہ کے ہر فرد کو سٹیچ پر آ کر کہانی کے کسی ایک کردار کو پیش کرنا لازم ہے۔ اگر منتخبہ کہانی میں اتنے کردار نہ ہوں جتنے گروہ میں طلبہ ہیں تو کرداروں کا اضافہ کیا جاسکتا ہے۔

ہر گروہ کے طلبہ دوسرے گروہ کے طلبہ کی پیشکش کو توجہ کے ساتھ دیکھیں اور اس میں خامیاں تلاش نہ کرتے ہوئے یہ واضح کریں کہ انھیں اس پیشکش میں کون سی بات پسند آئی اور کون سی بات پسند نہیں آئی۔

### مکالموں کو بدل بنانا:

ذیل میں چند مکالمے دیے ہوئے ہیں۔ غور کیجیے کہ یہ مکالے کن دو کرداروں کے درمیان، کب اور کہاں وقوع پذیر ہوئے اور اسی مناسبت سے انھیں پیش کیجیے۔ گروہ کے چند افراد پیشکش کریں اور چند پس پرده موسيقی، پس منظر وغیرہ پر غور کرنے کی ہدایت دیں۔

طلبہ کے گروہ بنائیں۔ ہر گروہ کو ایک ایک مکالمہ دیں۔ طلبہ کی تعداد زیادہ ہو تو وہی مکالمہ ایک سے زیادہ گروہ کو دیں۔ ہر گروہ کو یہ طے کرنے دیں کہ مکالمہ کن کرداروں کے درمیان کب اور کہاں واقع ہونا ہے۔ اسی مناسبت سے کرداروں کی جسمانی حرکات، حرکات و سکنات وغیرہ کو مد نظر رکھتے ہوئے انھیں اداکاری کی ترغیب دیں۔ مقام، زمانہ اور وقت کے مطابق گروہ کے طلبہ کو پس منظر، پس پرده موسيقی وغیرہ پر غور کرنے کی ہدایت دیں۔

تمام گروہوں کی مشق ہو جانے کے بعد ہر گروہ کو پیشکش کا موقع دیں۔ پیشکش کے بعد دیگر گروہ بتائیں کہ وہ مکالمے کس حوالے سے ادا کیے جا رہے ہیں۔

## مکالمہ ۱ :

- ۱ : ”میرے ہی ساتھ یہ ہونا تھا!“  
 ۲ : ”ایسا نہیں ہے۔ ہر شخص کو بھی نہ کبھی اس تجربے سے گزرنا پڑتا ہے۔“  
 ۱ : ”لیکن میری کوشش میں کیا کمی رہ گئی جو میرے ہاتھ نا امیدی گئی؟“  
 ۲ : ”ہوا سو ہوا۔ تھیں یہ سوچنا چاہیے کہ اس تجربے سے کیا سبق سیکھا جاسکتا ہے۔“  
 ۱ : ”اس سے تکلیف کم ہو جائے گی کیا؟“  
 ۲ : ”تکلیف تو کم نہیں ہو گی لیکن آئندہ تکلیف سے فک جاؤ گے۔“  
 ۱ : ”اب مجھے اس سب میں دوبارہ نہیں پڑتا۔“  
 ۲ : ”اس طرح ہمت ہار دینے سے کچھ نہیں ہو گا۔ ذرا صبر کرو۔“  
 ۱ : ”کہنا بہت آسان ہے۔“  
 ۲ : ”تم صحیح کہتے ہو لیکن اس کے علاوہ دوسرا کوئی راستہ ہے کیا؟“  
 ۱ : ”ہم مم مم... تم بھی کبھی اس طرح کے تجربے سے گزرے ہوں گے۔ تم نے کیا کیا تھا اس وقت؟“  
 ۲ : ”میں نے دوبارہ نئے سرے سے کوشش کی۔ میں نے نا امیدی کو خود پر حادی نہیں ہونے دیا اور میری رائے تو یہ ہے کہ تھیں بھی ایسا ہی کرنا چاہیے۔“  
 ۱ : ”ہاں۔ کوشش تو کرنی ہی چاہیے... ٹھیک ہے... دوبارہ نئے سرے سے شروع کرتے ہیں۔“

## مکالمہ ۲ :

- ۱ : ”کیا وقت ہوا ہے؟“  
 ۲ : ”۱۲:۰۰“  
 ۱ : ”ابھی تک کیوں نہیں آئی؟“  
 ۲ : ”ہاں... اسے اتنی دیر تو کبھی نہیں ہوتی۔“  
 ۱ : ”آج کل کچھ کہا نہیں جاسکتا۔ برسات کے دن ہیں۔ دیر ہوتی ہی ہے۔“  
 ۲ : ”ہم پچھلے دو گھنٹوں سے انتظار کر رہے ہیں۔ کیا ایسے ہی بیٹھرہیں؟“  
 ۱ : ”تھوڑی دیر اور ٹھہر جاتے ہیں۔ شاید آتی ہی ہو گی۔“  

۲ : ”مجھے اب تشویش ہونے لگی ہے۔“  
 ۱ : ”کسی سے پوچھیں کیا؟“  
 ۲ : ”کس سے پوچھیں گے؟“  
 ۱ : ”یہ بھی صحیح ہے۔“  
 ۲ : ”وقت کی پابندی کیوں ہو سکتی۔ یہ تو اب ہمیشہ کی بات ہو گئی ہے۔“  
 ۱ : ”ہاں۔ اس سے پہلے بھی ایک مرتبہ اس کا آنا اچانک منسوخ ہو گیا۔“  
 ۲ : ”پھر؟ کیا ہوا؟“  
 ۱ : ”پھر کیا... ہم بیٹھ رہے انتظار کرتے ہوئے۔“  
 ۲ : ”ہم کچھ کہتے نہیں ہیں نا... یہ اسی کا نتیجہ ہے۔“  
 ۱ : ”ایک منٹ۔ آواز سنی؟ لگتا ہے وہ آگئی ہے۔“



## مکالمہ ۳



- ۱ : ”میں نے تمام تیاری کر لی ہے۔“  
 ۲ : ”یہ کہاں رکھوں؟“  
 ۱ : ”اس کونے میں رکھ دو۔“  
 ۳ : ”اے سیدھا ہی رکھو۔ تنگی نہ ہو جائے۔“  
 ۱ : ”سیدھا ہی رکھو۔ تنگی نہ ہو جائے۔“  
 ۲ : ”یہ بقیہ پیسے۔ کم پیوں میں ملا ہے یہ سارا سامان۔“  
 ۱ : ”خوب... ہمیں آئندہ کام آئیں گے۔“  
 ۳ : ”چاپیاں چاہیے تھیں۔ کہاں ہوں گی؟“  
 ۱ : ”چاپیاں کیوں چاہیں؟ میں کھوں دیتی ہوں۔“  
 ۳ : ”ٹھیک ہے۔ ایسا ہی سہی۔ بے کار بحث نہ ہو۔“  
 ۱ : ”بحث کی بات نہیں ہے۔ مجھ پر ذمے داری ہے۔“  
 ۲ : ”ہم نے بھی کام ذمے داری کے ساتھ انجام دیا ہوتا۔“  
 ۱ : ”یہ ہمارے عمل سے ظاہر ہونا چاہیے۔“  
 ۳ : ”ٹھیک ہے۔ لڑیے مت۔ کام وقت پر ہو گیا تو...“  
 ۲ : ””ہم...“  
 ۱ : ”باپ رے! وقت ہو گیا۔ کام نپٹایا نہیں؟“  
 ۲ : ”ہاں، میں تیار ہوں۔“  
 ۳ : ”میں بھی۔“

## مکالمہ ۴

- ۱ : ”تمہارے ہاتھوں میں کیا ہے؟“  
 ۲ : ”کہاں؟ کچھ بھی تو نہیں۔“  
 ۱ : ”کچھ نہیں کیسے! پھر ہاتھ پیچپے کیوں چھپائے ہیں؟“  
 ۲ : ”کہاں چھپائی ہے کچھ چیز؟ میں نے اپنے ہاتھ پشت پر باندھ رکھے ہیں۔“  
 ۱ : ”پھر ہاتھ سامنے کیوں نہیں کرتے؟“  
 ۲ : ”مجھ پر بھروسائیں ہے کیا؟“  
 ۱ : ”چھپانے جیسا کچھ نہیں ہے نا؟ پھر ہاتھ سامنے کرنے میں کیا قباحت ہے؟“  
 ۲ : ”میں نے کچھ نہیں چھپایا۔ میں کیوں کروں؟“  
 ۱ : ”یہ اچھا ہے۔ پہلے خود چھپا چھپی کرو اور پھر شرافت کا ڈھونگ کرو۔“  
 ۲ : ”اب بہت ہو گیا۔ میں نے کہانا کہ میں نے کچھ نہیں چھپایا۔“  
 ۱ : ”نہیں، نہیں۔ مجھے ہی ایسا لگ رہا ہے۔“  
 ۲ : ”لگ رہا ہو گا۔“  
 ۱ : ””موضع بدلنے کی ضرورت نہیں۔“

## ہدایت کار کاردار

اس سے قبل کی سرگرمی میں آپ نے مکالمے پڑھے ہیں۔ یہ مکالمے دراصل کوئی بھی کرداروں کے درمیان، کسی بھی جگہ مختلف حوالوں کے ساتھ ہو سکتے تھے۔ یہ مکالمے کن کرداروں کے درمیان اور کیوں ہو رہے ہیں؟ کردار کہاں ہیں اور کس زمانے سے تعلق رکھتے ہیں؟ اس کا فیصلہ آپ نے اپنے طور پر کیا اور ان مکالموں کو ادا کیا۔ اسی طرح جب کوئی کہانی یا ڈراماتھریری شکل میں ہوتا ہے تو اسے استٹچ کرتے ہوئے تھریری ڈرامے کو معنی خیز بنانا، ہر مکالمے کے ذریعے کون سا جذباتی تاثر ابھارنا متوقع ہے، اسی طرح واقعہ استٹچ پر کیسے دکھایا جائے، ڈرامے کے کردار کس طرح برتاو اور بات چیت کریں گے، کس منظر کو ہو بہو دکھانا ہے، کس منظر میں کمی میشی کرنا چاہیے، تبدیلی یا ترمیم کرنا چاہیے، ان امور سے متعلق فیصلہ لینا بہت اہم ہوتا ہے۔ اسے ہدایت کار کہتے ہیں۔



## نظمت

کیا آپ نے کسی پروگرام میں استٹچ پر مائنک کے سامنے بولنے کا تجربہ کیا ہے؟ مائنک کے سامنے یا مائنک ہاتھوں میں لے کر بات کرتے وقت آپ کیا محسوس کرتے ہیں؟ آپ نے کئی مرتبہ ٹوی پر یا بڑے استٹچ پر کسی براہ راست پروگرام میں درخواست کرنے کا درخواست کرننے کا دیکھا ہوگا۔ مقررہ لائچے عمل میں ایک پروگرام ختم ہونے کے بعد اس کے آگے کا پروگرام کون سا یہ ناظرین کو سمجھانا ضروری ہوتا ہے۔ اس تعلق سے جو درخواست کی جاتی ہے یا تمہید باندھی جاتی ہے اسے 'نظمت' کہتے ہیں اور نظمت کا یہ کام کرنے والے فرد کو ناظم کہتے ہیں۔ موجودہ زمانے میں نظمت بھی ایک پیشہ بن چکا ہے۔

## تھوڑی سی تفریح



کاغذ کا گولا بنا کر اپنے منہ کے سامنے کپڑیے اور اپنانام بتاتے ہوئے جماعت کے دوستوں / سہمیلیوں اور اساتذہ کا استقبال کرتے ہوئے نظمت کا نمونہ جماعت میں پیش کیجیے۔

مثلاً ”آداب، میں نواز الدین اکبر، یہاں تشریف فرماتمام حضرات کا

دل کی گھرائیوں سے استقبال کرتا ہوں۔“

## رقص

رقص فنِ لطیفہ کی ایسی قسم ہے جس میں منتخب کردہ خوب صورت حرکات و سکنات بالترتیب اور لے سے معمور طریقے سے کسی مقصد کے اظہار کے لیے کی جاتی ہیں۔ ہم یہ بات گزشتہ برس معلوم کر چکے ہیں۔ اس برس ہم رقص کے چند اجزاء اور باریکیاں سیکھیں گے۔



## روزمرہ زندگی کا رقص سے تعلق

ذرایاد کیجیے۔ آپ کی روزمرہ زندگی میں رقص یا رقص جیسی حرکات و سکنات سے آپ کا واسطہ پڑتا ہے کیا؟ کب؟ کر کٹ کا مجھ جیتنے پر اظہارِ مسرت کے لیے کھلاڑی ناپختے ہیں۔ جلوس میں لوگ ناپختے ہیں۔

رقص فلموں کا ایک لازمی جز ہوتا ہے۔ کسی تقریب میں خوب صورت رقص پیش کیا جاتا ہے، کوئی گانا سنتے ہوئے ہم پیروں کی تھاپ سے تال دینا شروع کر دیتے ہیں، چھوٹے بچے کے کھلونے میں چابی بھرنے پر وہ کھلونا ناپختے لگتا ہے۔ کیا آپ اس فہرست میں اضافہ کر سکتے ہیں؟ فہرست کو دیکھتے ہوئے اپنی زندگی میں آپ رقص کو کیا مقام دیتے ہیں، اس سے متعلق آپ کی کیا رائے ہے؟

### ہم رقص کیوں کرتے ہیں؟

انسانی زندگی میں رقص کو ایک اہم مقام حاصل ہے۔ زمانہ قدیم ہی سے انسانی ثقافت میں رقص کی شمولیت نظر آتی ہے۔ پھر چاہے وہ اسپین میں زمانہ قدیم کی تصاویر ہوں یا مدھیہ پردیش کے بھیم بیٹکا کے غاروں میں کنہہ تصاویر۔ اس زمانے کی طرزِ زندگی میں رقص کی اہمیت اور اس کے مقام کا پتا چلتا ہے۔



اسی طرح چھٹی صدی میں کرناٹک کے بدائمی کے مندروں اور ایلورا کے غاروں میں بھی شرماج (رقص کرنے والا شیو) کا مجسم موجود ہے۔ اسی کے ذریعے ہندوستانی تہذیب میں رقص کے مقام اور اہمیت پر روشنی پڑتی ہے۔

چند محققین کا ماننا ہے کہ رقص کرنے والے قبائل میں اسی مناسبت سے مل جل کر رہنے اور سماجی بھائی چارے کا رہ جان پروان چڑھا جس کا فائدہ انھیں ناموافق حالات میں بھی ساتھ مل کر رہنے میں ہوا۔ اسی وجہ سے رقص کرنے والے قبائل برفا نی عہد میں بھی زندہ رہ پائے۔ لہذا آج رقص و نغمے کی روایت ہمیں دنیا بھر میں دیکھنے کو ملتی ہے۔

کچھ محققین ایسے بھی ہیں جن کا ماننا ہے کہ ہمارے دماغ کے چند انبساطی مراکز ایک لے اور تال کے ساتھ ہونے والی حرکات و سکنات کے ساتھ متحرک ہوتے ہیں۔ اتنا ہی نہیں بلکہ دوسروں کے ذریعے لے اور تال کے ساتھ ہونے والی حرکات و سکنات کو دیکھنے پر بھی ہمارے انبساطی مراکز متحرک ہوتے ہیں اور ہم اطف اندوز ہوتے ہیں۔



تاریخ کے مطالعے سے یہ بات پتا چلتی ہے کہ رقص مختلف موقع پر کیا جاتا تھا۔ زبانوں کے فروغ پانے سے قبل مردوں ایک دوسرے کی توجہ اپنی جانب مبذول کرنے کے لیے رقص کا استعمال کرتے تھے۔ زمانہ قدیم میں جنگوں کے موقع پر بھی رقص کیا جاتا تھا۔ جنگجوؤں میں جوش و خروش اور شجاعت و حوصلہ بھرنے کے لیے رقص کا استعمال کیا جاتا تھا۔ اسی طرح جنگ میں فتح حاصل کرنے کے بعد تقریباً مسرت کے انعقاد کے موقع پر بھی رقص کیا جاتا تھا۔



اسی طرح اچھی نسل کے لیے اور فصل اچھی ہونے کے بعد بھی دیوبنی کا شکر ادا کرنے کے طور پر رقص کیا جاتا تھا۔ پنجاب میں بھاگنڈا اور گڈا ایسے ہی موقع پر پیش کیے جانے والے رقص ہیں۔ دیوبنی دیوبنؤں کو خوش کرنے کے لیے رقص کرنے کی روایات بھی پائی جاتی ہیں۔



### عوامی رقص کی چند اقسام

ہم نے نویں جماعت میں بھارتی کلاسیکی رقص کی اقسام کا مطالعہ کیا۔ اس برس مہاراشٹر کے عوامی رقص کی چند اقسام کا مطالعہ کریں گے۔ عوامی رقص سے مراد مخصوص طبقے کے لوگوں کا کسی خاص موقع پر جمع ہو کر رقص کرنا ہے۔ آئیے، رقص کی چند قسموں کا مطالعہ کریں۔

### بالی رقص یا جاکھڑی - رقص:

#### علاقہ : کوکن اور ممبئی

یہ رقص عام طور پر شراون مہینے سے لے کر دیوالی کے آخر تک کے عرصے میں پیش کیا جاتا ہے کیونکہ اس عرصے میں کئی تہوار اور تقریبات منائی جاتی ہیں۔ پونہ، ممبئی اور ناشک جیسے مقامات پر گنیش و سرجن کے موقع پر بھی یہ رقص دیکھنے کو ملتا ہے۔ یہ رقص عام طور پر دائرہ وی ہوتا ہے۔ ایک دو گلوکار، سازندے اور کوڑس دائرے کے نچ میں بیٹھتے ہیں۔ ان کے ارد گرد رقص کرنے والے ہوتے ہیں۔



رقاصوں کے ایک پاؤں میں گھنٹھ و (چال) بندھے ہوتے ہیں۔ ایک پاؤں پر زور دے کر رقص کرنا اس رقص کی خصوصیت ہے۔

### ادی و اسی رقص

ادی و اسی رقص۔ بھل، کورکو، ٹھاکری، وارلی، کاٹکری، گونڈ وغیرہ ادی و اسی قبائل تہواروں، تقریبات اور غم کے موقع پر بھی مختلف قسم کے



رقص کرتے ہیں۔ یہ رقص مختلف سازوں کے نام سے جانے جاتے ہیں۔ مثلاً ڈھول رقص، تمبوری رقص، تار پا۔ رقص وغیرہ۔ ادی واسی لوگ یہ رقص دائرہ وی شکل میں گھوم کر آہستہ روی سے یا تیز رفتاری سے کرتے ہیں۔ بھل قبیلے میں میت کے وقت کیے جانے والے رقص کی ایک قسم 'واری گھالنا' ہے۔


### تار پا۔ رقص

ادی واسی سماج میں تہواروں اور تقریبات نیز خوشی کے موقع پر ایک دلش رقص کیا جاتا ہے جسے تار پا۔ رقص کہا جاتا ہے۔ واری سماج فنون کا شو قین ہے۔ تہوار پسند ہے۔ جس طرح واری مصوری مشہور ہے اسی طرح اس سماج کا تار پا۔ رقص بھی مشہور ہے۔ خوشی یا شادی کے موقع پر تار پا۔ رقص تو کیا ہی جاتا ہے، اس کے علاوہ پہاڑی زمینوں میں جب فصل آگائی جاتی ہے، خصوصی طور پر جب چاول یا ناچنی کی بوائی ہوتی ہے اس وقت تار پا۔ رقص تقریب منعقد کی جاتی ہے۔



یہ کولی لوگوں کا پسندیدہ رقص ہے۔ تہوار و تقریبات اور شادی کے موقعوں پر کولی مردوں زن گروہی طور پر ناچتے ہیں۔ کولی رقص میں تال اور ٹھاپ پر تھر کرنا دیکھنے سے تعلق رکھتے ہیں۔ کولی گیت بھی مہاراشٹر میں یکساں طور پر مقبول ہیں۔

### لیزم



یہ رزمیہ طرز کا رقص ہے۔ جلسہ، جلوس، یا تراویح میں مقامات پر لیزم رقص کیا جاتا ہے۔ ڈھول، گھمکے اور ہلکی کی تال پر یہ رقص پیش کیا جاتا ہے۔ لیزم میں مختلف طرز ہوتی ہیں۔ اس میں مخصوص لے بندر حکات ہوتی ہیں۔ اسے کسرت یا اورزش کی قسم کے طور پر بھی جانا جاتا ہے۔ چند اسکولوں میں جسمانی تعلیم میں رقص کی اس قسم کو شامل کیا جاتا ہے۔

## عوامی رقص اور کلائیکی رقص کے درمیان فرق

طلبہ کو گزشتہ سال کی کتاب کے حوالے سے فرق کے تعلق سے خود ہی غور و فکر کرنے کی ترغیب دیں۔ دونوں رقصوں پر درج ذیل نکات کی مدد سے غور و فکر کریں۔

ماخذ، اصول، معاشرے میں مقام، حاصل ہونے والی شاہی سرپرستی وغیرہ۔ اس تعلق سے مزید معلومات انٹرنیٹ پر تلاش کی جاسکتی ہیں۔

گزشتہ برس ہم نے کلائیکی رقص کی معلومات حاصل کی اور اس سال ہم نے عوامی رقص کے بارے میں پڑھا۔ کیا آپ کو ان دونوں کے درمیان کوئی فرق محسوس ہوتا ہے؟ اگر ہاں تو وہ فرق کیا ہے؟

گزشتہ برس ہم نے دیکھا کہ رقص میں تاثرات اور جسم کی لے بند حرکات و سکنات رقص کے دو اہم حصے ہیں۔ لیکن ان دونوں کو بہ آسانی انجام دینے کے لیے اپنے دل سے تذبذب اور خوف کو دور کرنا نہایت اہم ہوتا ہے۔ اپنے جسم اور جسمانی حرکات پر قابو پانے کے لیے درج ذیل سرگرمیاں مفید ہو سکتی ہیں۔

## رقص میں تاثرات


اپنے چہرے سے مناسب جذبات کا اظہار کرنے کے لیے چہرے کے عضلات پر قابو پانا نہایت اہم ہوتا ہے۔ درج ذیل چند حرکات کر کے دیکھیے۔

- دونوں بھنوؤں کو اٹھانا۔
- ایک بھنوں کو اٹھانا۔
- پیشانی پر تیڑھی شکنیں لانا (حیرت کے اظہار کے لیے)۔
- پیشانی پر سیدھی شکنیں لانا (چڑچڑاہٹ کے اظہار کے لیے)۔



بازو میں دیے ہوئے چہرے کے اُتار چڑھاؤ کی مشق طلبہ سے کروائیں۔ اس کے بعد دو طلبہ کے گروہ بنائیں۔ ہر گروہ کا ایک فرد چہرے پر اُتار چڑھاؤ پیدا کرے اور دوسرا اس کی نقل کرے۔ پھر دوسرا اُتار چڑھاؤ پیدا کرے اور پہلا اس کی نقل کرے۔

- نتھنے پھلانا۔
- آنکھیں دونوں جانب، اوپر نیچے اور گول گھمانا۔
- آنکھیں پھیلانا۔
- منہ بگاڑنا۔



## تھوڑی سی تفریح



چند طلبہ یکے بعد دیگر سامنے آ کر درج ذیل جذبات کو صرف چہرے کے تاثرات کے ذریعے ظاہر کریں۔ دوسرے طلبہ اپنی بیاض میں درج کریں کہ چہرے کے اُتار پڑھاؤ یا تاثرات پیدا کرتے وقت چہرے کے کون سے عضلات کو حرکت دی گئی۔  
غصہ، نفرت، رحم، محبت، مسرت، غم، جسمانی تکلیف، ہمدردی، حقارت، خوف، حیرت، تجسس وغیرہ۔

## رقص کیے بند حرکات

مغربی طرزِ رقص میں حرکات کے تین اہم حصے مانے جاتے ہیں:

- جگہ (خلا)
- دورانیہ (وقت)
- جوش (ولولہ)

## جگہ (خلا)

رقص میں حرکات و سکنات کے دوران جگہ کا استعمال کس طرح کیا جاتا ہے، رقص کے لیے دستیاب جگہ کو رقص سے بند حرکات و سکنات کے لیے جس طرح استعمال کرتا ہے اس سے رقص کے حسن میں بہت اضافہ ہوتا ہے۔



## عمل کیجیے۔

کسی وسیع اور کھلی جگہ، میدان یا ہال میں درج ذیل سرگرمیاں کروائی جائیں۔ ہر طالب علم کو سرگرمی میں شریک ہونے کی ترغیب دیں۔ انھیں اپنی حرکات و سکنات منتخب کرنے کی اجازت دیں۔ ایک وقت میں ایک ہی طالب علم یا گروہ سے یہ سرگرمی کروائی جائے تاکہ بُذرگی نہ ہو۔

- طلبہ اپنے جسم کو مختلف شکلوں میں حرکت دے کر دیکھیں۔ ( دائڑہ، مثلث، مستطیل)۔ ایک ایک کر کے یا تین چار طلبہ کا گروہ بھی یہ کام انجام دے سکتا ہے۔
- مختلف اونچائیوں کی جست لگا کر زمین پر بیٹھنا۔
- جسم کو موڑنا (آگے، پیچے، دائیں بائیں، ترچھا، دائڑی)
- ہاتھوں اور پیروں کو حرکت دے کر مختلف قسم کی حرکات انجام دیتے ہوئے دستیاب جگہ میں ادھراً ادھر گھومنا۔



## دورانیہ (وقت)

قص کی حرکات و سکنات کتنی آہستہ یا تیز ہوتی ہیں یا کس تھاپ پر ہوتی ہیں یہ بات بھی رقص کی خوب صورتی، تنوع، معنی خیزی میں اضافہ کرتی ہے۔



جوش و خروش سے لبریز موسیقی بجائی جائے۔ ہر طالب علم کو سرگرمی میں شرکت کی ترغیب دیں۔ خود اپنی حرکات و سکنات کے انتخاب کی آزادی دیں۔ ایک وقت میں ایک طالب علم یا ایک گروہ اس سرگرمی کو انجام دے تاکہ بد نظمی نہ ہو۔

### عمل کیجیے۔

- طلبہ ایک مخصوص حرکت نہایت سست روی، او سط سست روی، او سط تیز روی سے اور پھر نہایت تیز روی کے ساتھ کر کے دیکھیں۔
- اب درج بالا تمام امور ایک کونے سے دوسرے کونے تک جاتے ہوئے کر کے دیکھیں۔



## جوش (ولولہ)

قص کی حرکات و سکنات ضرورت کے مطابق کتنے جوش و خروش سے یا کتنی نزاکت سے کی جاتی ہیں، یہ بات رقص کی خوب صورتی، تنوع، معنی خیزی میں اضافہ کرتی ہے۔



### عمل کیجیے۔

جوش و خروش سے لبریز موسیقی بجائی جائے۔ ہر طالب علم کو سرگرمی میں شرکت کی ترغیب دیں۔ خود اپنی حرکات و سکنات کے انتخاب کی آزادی انھیں دیں۔ ایک وقت میں ایک طالب علم یا ایک گروہ اس سرگرمی کو انجام دے تاکہ بد نظمی نہ ہو۔

- طلبہ ایک مخصوص حرکت کو نہایت جوش و خروش کے ساتھ اور پھر سست روی سے انجام دیں۔
- اب درج بالا امور ایک کونے سے دوسرے کونے تک جاتے ہوئے کر کے دیکھیں۔



## آئیے، عمل میں لائیں۔

دی ہوئی موسیقی پر جگہ، دورانیہ اور جوش؛ ان تینوں کا خیال کرتے ہوئے ایک رقص تیار کیجیے اور اسے پیش کیجیے۔ دوسروں کی پیشکش کو دیکھیے۔ پیشکش کے بعد ہر گروہ کی پیشکش کے بارے میں درج ذیل نکات کی بنیاد پر گفتگو کیجیے۔

- کیا رقص موسیقی سے ہم آہنگ تھا؟
- کیا حرکات و سکنات کی رفتار موسیقی سے ہم آہنگ تھی؟
- کیا حرکات و سکنات موسیقی کے لحاظ سے پر جوش یا آہستہ رو تھیں؟
- کیا حرکات و سکنات کے لیے دستیاب جگہ کا مناسب استعمال کیا گیا؟



موسیقی

## تھوڑی سی تفریخ



گزشتہ سال بھر آپ کی پسندیدہ موسیقی کون سی تھی؟ یہ موسیقی آپ کو کیوں پسند تھی؟ درج ذیل نکات کی مدد سے گفتگو کیجیے۔

- ۱۔ سُر
- ۲۔ گلوکاری
- ۳۔ بجائے گئے ساز
- ۴۔ تال (ٹھیکا)
- ۵۔ گانے کے بول (گانا)

نویں جماعت میں ہم نے موسیقی کے بارے میں بنیادی معلومات حاصل کی۔ اس سال ہم بھارتی تال، ساز اور گینتوں کی اقسام کے بارے میں مزید معلومات حاصل کریں گے۔

### بھارتی ساز

بھارتی سازوں کی چار اقسام ہیں۔

#### ۱۔ تار والے ساز

جن سازوں میں تاروں کی مدد سے سُر پیدا ہوتے ہیں انھیں تار والے ساز کہتے ہیں۔ ان کی بھی دو قسمیں ہیں : تار بند ساز اور مضراب بند ساز۔

**تار بند ساز :** ان سازوں میں تاروں کو کسی دوسری شے سے یا ہاتھوں سے حرکت دی جاتی ہے۔ مثلاً وینا، ستار، تمورا، سرود وغیرہ۔

**مضراب بند ساز :** ان سازوں میں تاروں کو چھڑی کی مدد سے حرکت دی جاتی ہے۔ مثلاً سارنگی، دانیول وغیرہ۔

#### ۲۔ ساز بدم



جو ساز پھونک یا ہوا کے ذریعے بجائے جاتے ہیں انھیں ساز بدم کہتے ہیں۔ مثلاً بانسری، ہارمونیم، شہنائی وغیرہ۔

#### ۳۔ جلد بند ساز

اس قسم کے سازوں میں چڑا مرٹھے ہوئے ساز شامل ہیں۔ مثلاً طبلہ، مردگ، ڈھولک، ڈمرود وغیرہ۔

#### ۴۔ ضربی ساز

ان سازوں میں ضرب لگانے کی وجہ سے سُر پیدا ہوتے ہیں۔ مثلاً جل ترنگ، جھانجھ، پیانو وغیرہ۔




۵ مختلف اقسام کے گانے سنئے۔ کیا آپ پہچان سکیں گے کہ ان گانوں میں کون کون سے سازوں کا استعمال کیا گیا ہے؟ اگر آپ یہ کر سکیں تو کیا آپ ان میں استعمال کیے ہوئے سازوں کے نام بتا پائیں گے؟

## جنگلی خطوں کے لحاظ سے مرّوج ساز

طلبه کے گروہ بنائیجے۔ ہر گروہ کو ایک ایک علاقہ تفویض کریں۔ انھیں متعلقہ علاقے کی موسیقی سننے کا موقع اور وسائل فراہم کریں۔ ہر گروہ گانا سننے کے بعد اس میں استعمال کیے گئے اہم سازوں کے بارے میں گفتگو کرے۔

اسی طرح کیا آپ دیگر علاقوں میں استعمال کیے جانے والے سازوں کے بارے میں کچھ معلومات دے سکتیں گے؟



الطلبه کو ان کی خواہش کے مطابق گروہ میں یا اکیلے کام کرنے دیں۔ ہر گروہ آگے آ کر اپنے بنائے ہوئے ساز کو عملًا پیش کرے۔

طلبه کے گروہ بنائیجے۔ ہر گروہ سے ایک گانا موسیقی بند کرنا متوقع ہے۔ اس گانے کو کسی تقریب یا اپنی جماعت میں پیش کیجیے۔

بنیادی مقصد لطف اندازی ہے اس لیے گانوں میں بھی یہ خوبی ہونی چاہیے۔ اس مناسبت سے قدیم موسیقی کی کتاب میں مثالی گیت کی علامات سے متعلق ایک انشلوک پایا جاتا ہے۔

سुस्वरम्، سुरसम् चैव، मधुरम् मधुराक्षरम्  
सालंकारम् प्रमाणं च षडवर्यम् गीतलक्षणम्

بھارت تنوع سے بھرپور ملک ہے۔ ہر ریاست کی اپنی ثقافت ہے۔ اس لحاظ سے ہر ریاست اور علاقے کی اپنی مخصوص روایتی موسیقی ہے۔ اس روایتی موسیقی کے لیے استعمال کیے جانے والے ساز بھی مخصوص نوعیت کے حامل ہیں۔ مثلاً مہاراشٹر کے لاڈنی گیت میں ڈھولک کی تھاپ کو نہایت اہمیت حاصل ہے۔ جنوبی ہند کی موسیقی میں مردگانگ یا گھٹم کو اہم مقام حاصل ہے۔ راجستھانی موسیقی میں سارگنی اور الگوزا نامی بانسری کا مخصوصی طور پر استعمال کیا جاتا ہے۔

## تھوڑی سی تفریخ



## خود کا ساز تیار کرنا

کیا آپ اپنے آس پاس کی اشیا مثلاً ڈبے، بوتلیں، تار، ربر وغیرہ کا استعمال کر کے کوئی ساز تیار کر سکتے ہیں؟ ان سے ایک میٹھا سُر نکلے بھی بات اہم ہے۔

## آرکیسٹرا تیار کرنا

اپنے تیار کردہ ساز کا استعمال کرتے ہوئے ایک آرکیسٹرا تیار کیجیے اور اس پر ایک گانے کی دھن بنائیے۔

## گیت (لغت)

کلاسیکی موسیقی میں جو لغتے گائے جاتے ہیں انھیں گیت کہا جاتا ہے۔ راگوں میں گیتوں کی مختلف اقسام رائج ہیں۔ ان گیتوں کو سمجھنے سے قبل ان سے متعلق قدیم ماہرین موسیقی نے جو کہا ہے، اس پر غور کیجیے۔ چونکہ گانوں کا بنیادی مقصد لطف اندازی ہے اس لیے گانوں میں بھی یہ خوبی ہونی چاہیے۔

علامتات سے متعلق ایک انشلوک پایا جاتا ہے۔

یعنی گیت میں درج ذیل پچھے علمتیں ہونی چاہئیں: عمدہ سروں والا، مناسب جذبات کی عکاسی کرنے والا، مدھر الفاظ سے پُر، شیریں راگ سے بھر پور اور مناسب لے سے ترتیب دیا ہوا۔

ذرا سوچیے۔





- آپ نے جو گیت سنے ہیں ان میں سے کون سے تین گیت درج بالا معیار پر پورے اُترتے ہیں؟
- قدیم زمانے کی موسیقی اور موجودہ زمانے کی موسیقی میں آپ کیا فرق محسوس کرتے ہیں؟

### قدر پیاری (اوزان ۲۰%)

نمبرات	نامناسب (غیر اطمینان بخش)	مناسب (اطمینان بخش)	بہت اچھا (بہترین)	کسوٹی
	بغیر کسی معنویت کے محض جملے ادا کیے۔	مناسب معنویت دی لیکن آواز اور جسمانی حرکات کا مناسب استعمال نہیں کیا۔	مناسب معنویت دے کر اس کے مطابق آواز، جسمانی حرکات وغیرہ کا استعمال نہیں کیا۔	ڈراما مکالموں کو معنویت دینا
	ساز تیار کیا ہی نہیں۔	ساز تیار کیے لیکن ان سے نکلنے والی آواز سریلی نہیں تھی۔	ٹرپیدا کرنے والے ساز تیار کیے۔ ساز تیار کرنے میں تخلیقیت نظر آئی۔	موسیقی ساز تیار کرنا
	ایک آدھ نکتے کا استعمال کرتے ہوئے محض سرگرمی مکمل کی۔	تین میں سے دونکات کی مدد سے پیشکش کی۔	سبق میں دیے ہوئے نکات کی بنیاد پر جوش، دورانیہ اور جگہ کا مناسب استعمال کرتے ہوئے رقص پیش کیا۔	رقص رقص کی پیشش



F6T7NP



## حوالے

- ۱۔ اشکال - آبھا بھاگوت
  - ۲۔ کلائیکی موسیقی کا تعارف - آندرایم - گوڈسے
  - ۳۔ کلائیکی موسیقی - ڈاکٹر وسنٹ راؤ راجو پادھیہ
  - ۴۔ سنگیت و شارد - وسنٹ
  - ۵۔ ۲۱ویں صدی میں زندگی کی مہارتؤں پر تحقیق اور فروغ (مراثی) - شیامچی آئی فاؤنڈیشن
  - ۶۔ دیوناگری تصاویر - وشنو پنت چھپا لکر گروہی
- ۷۔ Discipline without tears - Rudolf Dreikurs
- ۸۔ Positive Discipline - Jane Nelson
- ۹۔ Superiority and Social Interest - Alfred Adler

## حوالہ جاتی ویب سائٹس

1. [www.safindia.org](http://www.safindia.org)
2. <http://mahacareermitra.in>
3. <http://ccrtindia.gov.in>
4. <http://ncert.nic.in>
5. <https://www.hindustantimes.com>
6. <https://www.elementsofdance.org>
7. <http://centurydancesport.com>
8. <http://www.nationalartsstandards.org>
9. <https://www.slideshare.net>
10. [www.marathiworld.com](http://www.marathiworld.com)
11. <http://majhamaharashtra.net>
12. <http://ketkardnyankosh.com>

کتاب میں درج چند تصویریں تعلیمی ضرورت کے تحت انظرنیٹ سے اخذ کی گئی ہیں۔

\*\*\*

महाराष्ट्र राज्य पाठ्यपुस्तक विभाग  
महाराष्ट्र राज्य पाठ्यपुस्तक लिंगराज  
वैभवात्मक संशोधन बोर्ड

स्व-विकास व कलारसास्वाद इयत्ता दहावी (उर्दू)

₹ 63.00

